

OSMANIA UNIVERSITY LIBRARY

Call No. ۹۲۳۵۱ " Accession No. ۹۹۸

Author متنی در کمال

Title تذکره المت

This book should be returned on or before the date last marked below.

تذکرۃ المشاہیر

تیسرا حصہ

رومیوں کی تواریخ میں

حسب الارشاد

جناب علی القاب نواب لغت گورنر بہادر ممالک مغربی شمالی

بہتمام

صاحب دایرۂ کتبہا و نشرۃ تعلیم ممالک مغربی و شمالی کے

منشی سدا سکھ ناں نے

اردو میں ترجمہ کیا

وسطہ استعماں اور نکتوں کے جو متعلق نشرۃ تعلیم ممالک مغربی میں

مطبع نور البصائر میں چھپا

۱۹۰۶ء

طبع ثانی ۲۰۰۰ جلد ۳۰۰۰ ۳۵۰۰ ۲۵۰۰

قیمت فی جلد ۷۰۰ Price 7 annas



دیباچہ

پوشیدہ نرھے کہ اس کتاب تذکرۃ المشاہیر میں بڑے بڑے
 نامی عالی ہمت اور فتح مند بادشاہوں اور امیروں اور فہیم و
 ذکی عالموں اور فاضلوں کا مذکور ہے اور اسکی ترتیب
 دینے سے دو فائدے متصور ہیں ایک یہ کہ پڑھنے والوں کو
 اچھے اچھے اور عقلمند لوگوں کے حال سے واقفیت ہو کر
 بصارت حاصل ہوگی اور سرمایہ فہم و فراست کا جمع آئیگا
 اور دوسرے یہ کہ ان حالات کا پڑھنا گویا سیراؤن ملکوں کی
 ہے جنہیں کہ وہ لوگ پیدا ہوئے تھے اس واسطے ملکہ عالم تواریخ
 کا بھی عموماً اسکے مطالعہ سے بہم پہنچیکا اسکے سوا یہ انتہا

مختصر زمانہ متقدمین اور متاخرین دونوں سے خبر دیتا ہے
 اور یورپ اور ایشیا کے نامور و لکھا حال
 اسکے دیکھنے سے عیاں ہوتا ہے پس اس نظر سے کہ مطالعہ
 کرنے والوں کے دل پر مختلف مضمونوں کا نقش صفائی سے
 جمے اور حلقہ کو اسکے نگاہ رکھنے میں آسانی حاصل ہو
 یہ کتاب چھ حصوں پر تقسیم کی گئی +

پہلا حصہ زمانہ قدیم کے نام آوروں کے ذکر میں

دوسرا حصہ یونانیوں کے بیان میں

تیسرا حصہ رومیوں کی تواریخ میں

چوتھا حصہ متاخرین کے ذکر میں

پانچواں حصہ مالک شرقی کے نام آوروں کی تواریخ میں

چھٹا حصہ عالموں اور فاضلوں کے تذکرہ میں فقط

فہرست تذکروں کی

صفحہ

۱	نام
۶	تذکرہ قنیلکس
۲۲	تذکرہ پیرہس
۳۶	تذکرہ بنیبل
۴۹	تذکرہ کیوس مار یوس
۵۰	تذکرہ قیصر یو یوس
۷۹	تذکرہ طنطوس
۹۳	تذکرہ الزک
	تذکرہ ایتلا قوم ہن

صحت نامہ

صفحہ	سطر	غلط	صحیح
۴	۱۲	اینی	اپنی
۱۳	۹	دیکر	دیکھ کر
۴۰	۱۶	ماریولس	ماریوس
۵۵	۸	ایشا	ایشیا
۵۸	۵	زلزلہ پڑا	زلزلہ پڑا
۸۲	۱۱	پگڑی	پگڑی

تیسرا حصہ ذکر قینائس

ولادت ۴۴۴ سال اور وفات ۳۶۰ سال قبل مسیح

جبوقت مشرق میں مقدونیہ کی سلطنت پر زوال آنے لگا ایک نئے
راجہ یورپ کے مغرب میں بہت جلد زور پکڑنا شروع کیا اور
مشیق ایزد می یہہ تھی کہ وہ اگلی تمام سلطنتوں سے بہت بڑا ہو
اور مدت دراز تک قائم رہے یہہ راجہ روما دیس کا تھا اسکی
قدیم تواریخ بہت نایاب ہے اور جو روایتیں کہ لکھی ہوئی پائی جاتی
ہیں انہیں قصوں کی آمیزش اسقدر ہے کہ اعتبار کے قابل نہیں فی الجملہ
قینائس اس ملک میں ایسے وقت پر ہوا جب سے ومانکی تاریخ
کا پتہ لگتا ہے اور اگرچہ اسکے ذکر میں بھی جا بجا جھوٹ ملا ہوا ہے
لیکن پھر یہی مادہ تحقیق تاریخ کا موجود ہے *

قینائس کو روما کا دوسرا بانی کہتے ہیں سو فی الواقع یہہ
ایسا ہی تھا اور اسکی نسل فیو ریا می کے خاندان سے منسوب

تھے لیکن اوس خاندان میں ملکی اختیار پہلے اسی شخص کو ہوا
 اور جو عمر کہ از روے قانون کے مقرر تھی اتنی ہی نہونے پائی
 کہ فوج میں اسکا نام داخل ہو گیا اور اپنی جوانمردی اور بہادری
 سے روز بروز ترقی کر کے جلد مراتب اعلیٰ کو پہنچا اور اوسکی دست
 تدبیرون سے ثابت ہوا کہ شجاعت اور دانائی دونوں اوسکی
 ذات میں برابر تھیں غرض رؤما میں جو سب سے بڑا مرتبہ تھا وہ
 بھی اوسنے حاصل کیا اوس زمانہ میں ایک شہر ویامی نام
 رؤما کے مقابلہ کا تھا رومیون نے اوسکے بگاڑ دینے کا قصد
 کیا اور میدان کی لڑائی میں غنیم پر غالب بھی آئے لیکن اوس
 شہر کے توڑنے میں اونکی کچھ نہ چلی دس برس تک برابر گہرے
 رہے اور آخر یہ تھہری کہ یہ ہم ققیاس کو سونا چاہیے
 اس دانشمند نے لشکر سے عین شہر کے اندر تک سرنگ لگا کے
 ایک بیک شہر پر حملہ کیا اور اسطرح اوسے اپنے قبضہ میں لایا تب
 بہت سی لوٹ رومیون کے ہاتھ لگی لیکن اس فتح سے کئی
 خرابیاں پیدا ہوئیں اور لوگوں کے دلیں جدا ہوئی اوسی اثناء
 میں اہل رؤما اور قلیبریا میں نزاع واقع ہوئی اور ققیاس
 اس مہم پر بھی گیا جو وقت شہر کا محاصرہ کر کے مورچہ بندی کی

تذیر میں لگا ہوا تھا **قلیسریا** سے ایک معلم اوسکے پاس آیا اور
 چپکے سے کہنے لگا کہ جو کہو تو اس شہر کے امیر زادوں کو جو مجھ سے
 پڑھتے ہیں تمہارے ماتھے پکڑو اور **قیناس** نے اوسپر
 لعنت کی اور فوراً حکم دیا کہ اس ملک حرام کو پکڑو اور بند ہوا کے
 پٹواتے پٹواتے اپنے سپاہیوں کے ماتھے اسی شہر میں بھجوا دیا اس
 نیک نیتی سے **قلیسریا** والے ایسے خوش ہوئے کہ رومین ویل
 بھی جکر صلح کر لی *

سپاہی کہ اوس شہر کی فتح سے بہت سی لوٹ کی امید کر رہے تھے
قیناس سے ناراض ہو کر بد گوئی کرنے لگے اور دشمنوں نے
 قابو پا کر رعایا کے سامنے اوسپر غبن کی تہمت رکھنے کا ارادہ کیا
قیناس رعایا کو برہم دیکھ کر پہلے اس سے کہ مدعا ثبوت کو
 پہنچے دیں سے نکل گیا اور ایک جگہ جارامتب اوسکے پیچھے **رومیون**
 نے ایک بڑے سنگین جرمانہ کا فتویٰ اوسپر کیا *

تہوڑے ہی عرصہ کے بعد وحشی نژاد وکیلی ایک قوم جسے گال کہتے
 تھے آلیس کے پہاڑ ولسے اوتر کر اطالیہ کے شمالی اطراف میں آئی
 اور ملک پر تاخت و تاراج کرنے لگی تب **رومیون** کو پھر **قیناس**
 یاد آیا اور اسکے چلے جانے سے بہت پچھتائے آخر انہوں نے اپنے

وکیل غنیم کے پاس بھیجے اور جب یہہ ومان پہنچے تو دیکھا کہ وہ لوگ
 شہر کو گھرے پڑے ہوئے ہیں ہر چند کہ فہالیش کی کچھ اشرہنوا
 تب یہہ وکیل ہی اوسی شہر کے لوگوں کی طرف ہو گئے اسپر گال
 کی قوم کے بادشاہ نے روماکو یہہ شکایت لکھنے بھیجی کہ تمہارے
 لوگوں سے یہہ امر خلاف آئین ملک داری کے واقع ہوا ہے اور
 جب ومان کسینے اونکے لکھے پر کچھ خیال نہیں کیا تب اوسنے فوراً
 اوس شہر کا محاصرہ چھوڑ کے خود روماکو کی طرف عزیمت کی
 وریاے الیا پر روماکو کی فوج نے اوسکا مقابلہ کیا لیکن شکست
 فاش کھائی اور اتنے آدمی مارے گئے کہ شہر کا بچانا مشکل پڑا
 یہان تک کہ غنیم نے بجز قلعہ کے سب جگہہ دخل کر لیا آخر رومیون
 نے ساڑے بارہ من سونا دیکر اونسے صلح کی لیکن جبوقت کہ سونا
 تل رہا تھا اور اوس جاہل قوم کے لوگ اپنی فتحیابی سے
 رومیون کی طرف طعنہ کرتے تھے قمیاس نے یکہیک
 بشمار سپاہ سے اگر حملہ کیا اور شکست دی مورخون نے یہہ حال
 اسطرح پر لکھا ہے لیکن قلاً و یامی کے گھرانے میں یہہ
 روایت چلی آتی ہے کہ جب رومیون نے اوس قوم کو
 زبردیا تھا اوسکے کئی مہینے بیچھے اس خاندان کے ایک نامی سردار

نے واپس لے لیا +

اسین شبہ نہیں ہے کہ روماء خاص کر قبیلہ کی کوششوں سے
ازسرنو آباد ہوئی کیونکہ بہت سے لوگ رعایا اور امیرون میں سے
وِیائی میں جا بسنے کا ارادہ رکھتے تھے سو وہ اوس کی سعی سے
بازر سے اسکے سوا اوس شخص نے سپاہ کے انتظام میں بھی بہت
کوشش کی اور جو اعلیٰ حین اوسنے اسباب میں کین وہ آئندہ
رومیوں کی ترقی کی باعث ہوئیں اور روماء کا شہر جب
ازسرنو آباد ہوا تو اوسنے وہ بزرگی حاصل کی کہ پیشتر کبھی نصیب
نہیں ہوئی تھی اوس کے وقت میں لیسطوم اور طنکینی
دونوں شہروں پر روماء سبقت لے گئی اس شخص نے فقط
لڑائی میں نام نہیں پیدا کیا بلکہ امیرون اور رعایا کا فساد بھی
رفع کروادیا یعنی اوسنے کچھ حقوق رعیت کے زیادہ کروائے
اور انکو سمجھایا کہ سرکشی میں خود تمھارا اور ملک کا نقصان ہے
آخر بوڑھا ہو کر ہیضہ کے مرض سے یہہ نامی شخص اس جہان سے
گذرا اور سب لوگ چھوٹے بڑوں نے اوسکی وفات پر بڑا غم کیا +



ذکر پیرہش

ولادت ۳۱۶ سال قبل مسیح

یونان کے مغرب اور شمال کی طرف اپائٹرس کا دیس ہے
 وہاں کے باشندوں کو اہل یونان مدت تک بالکل جاہل سمجھتے
 تھے اور قیاس ہے کہ انہیں اکثر متوطن پلاس جیا کے ہونگے جنہوں نے
 حلینی والون کے غلبہ سے اپنا دیس چھوڑ کر یہاں کے پہاڑ و زمین
 اپنی پناہ لی تھی اور طروامی کی لڑائی کے مشہور پہاڑ و زمین سے
 ایک شخص آقلیسس نام تھا اسکی اولاد میں اپائٹرس
 کے بادشاہ اپنے تین بتاتے تھے اہل مقدونیہ اور اپائٹرس
 والون میں بہت و لون سے اتفاق تھا اس واسطے جب انہیں پاظر
 کا بیٹا قاسندر جبکہ بیان یونیفیس کے ذکر میں لکھا گیا ہے
 مقدونیہ کے تخت پر تصرف کرنے کے ارادہ سے آیا تب
 ایاسدس اپائٹرس کے بادشاہ نے مقدونیہ والونکی
 مدد کی اسکا انتقام لینے کے لئے قاسندر نے ایاسدس کو
 بیٹھون سمیت اس کے رشتہ دار نیوبلیٹیموس سے سازش کر کے
 مرد و الا مگر ایک پیرہش جو اون دنوں طفل شیر خوار تھا اسکو
 زندہ بچا کہ بادشاہ کے کئی وفادار دوست دمانسے او سے بھگالے گئے

اور ایلیئر یا ملک کے بادشاہ گلاشٹیس کے پاس جا کر پناہ لی
 جو وقت پر ہش کو اوس بادشاہ کے سامنے رکھا اوسنے نادانی کی
 حالت میں ہاتھ بڑا کے بادشاہ کے دامن کو پکڑا اور اوسکی اجنبی صورت
 دیکھ کر ہنسے لگا بادشاہ کو اوس وقت بہت پیارا لگا تب اوسنے اپنے
 فرزند کی برابر سمجھ کے حکم دیا کہ اسکو تربیت شایسہ سے بہرہ بخشین
 اور ارادہ کیا کہ کسی دشمن سے اسکو ضرر نہ پہنچے دو لگا چنانچہ قاسد
 نے انتقام کی نظر سے اوس لڑکے کے مار ڈالنے کے لیے بہت زر کے
 دینے کا اقرار کیا تو بھی اوس بادشاہ نے طمع نہ کی بلکہ حقارت سے
 اوسکے پیام کے جواب میں انکار لکھ بھیجا +

جب پیر ہش بارہ برس کا ہوا تب گلاشٹیس نے اوسے
 اپاٹرس کے تخت پر بٹھا کے اوسکے بزرگوں کی سلطنت کا وارث
 بنایا لیکن پانچ برس کے بعد نیو بطلیموس کے طرفداروں نے
 پھر اوسے دھانسنے لگا لہذا تب اوسنے سپہ گری اختیار کر کے
 سکندر کے جانشینوں میں جو لڑائیاں ہوتی تھیں وہاں بڑے
 بڑے معرکے کیے اور مقدونیہ کے سردار وینچن اپٹس کی
 مشہور لڑائی ہوئی اوسمیں بھی وینٹریس کی طرف سے خوب لڑا
 اور اگرچہ رفیقوں نے شکست کھائی لیکن اوسنے اپنی شجاعت اور

ہنرمندی سے بڑا نام پیدا کیا اور لڑائی کے بعد بہت سی مصیبتوں میں
 وِمیٹیر لیش کا مددگار رہا بلکہ یرغمال کے طور پر اسکی طرف سے
 مصر میں گیا وہاں کے بادشاہوں نے اسکی فہم و فراست کے سبب
 بڑی قدر دانی کی یہاں تک کہ انطی غونی شہزادی جو مصر کے
 بادشاہ کی اگلی منکوہ بیگم سے تھی اسے بیاہ دی اور اپا ٹرسس کا
 تخت دلانے کے واسطے جو سامان چاہیے تھا سب مہیا کیا +

جب پرمہش اپنے دیس میں آیا وہاں کے لوگ بڑے تپاک سے اس
 لینے لگے لیکن اسکی بے استغالی سے پرمہش کو اطمینان اسکی
 وفاداری پر نہوا اسواسطے نیو بطلیموس سے صلح کر کے یہہ
 باہم عہد کیا کہ دونوں ملکر اپا ٹرسس پر حکومت کریں مگر یہہ
 بہت دنوں تک کب نبھنے والی تھی چند روز میں طرفین سے دغا
 منصوبے ہونے لگے اور پرمہش نے فطرت سے ایک بڑی دھوٹ
 میں اپنے رقیب کو مروا ڈالا +

قاسندرز کی وفات کے بعد آپس کے جھگڑ و لسنے پرمہش اور
 وِمیٹیر لیش میں ہی اتفاق پیدا ہوا پرمہش نے قاسندرز کے
 بیٹے سکندر کی مدد کی تھی اور اسکے عوض میں کئی صوبے
 اس سے لے لیے تھے جب وِمیٹیر لیش نے سکندر کو قتل کر کے

مقدونیہ کا تخت لیا تب اون صوبوں کے چھین لینے کے ارادہ سے
 پیرہنس پر بھی فوج کشی کی اتفاقاً طرفین کی سپاہ کے راستہ
 میں اختلاف پڑ گیا چنانچہ پیرہنس چلتے چلتے ایطولیا میں
 پہنچا اور دمان کے صوبے سے لڑ کے اوسکی تمام فوج غارت کی
 اوسی لڑائی کا ذکر ہے کہ سپاہیوں نے اسکی جوان مردی اور
 دلیری سے خوش ہو کر کہا کہ تم مثل شاہین تیز چنگاں ہوا سکے
 جو اب میں اوسنے علم سے کہا کہ اگر میں شاہین تیز بال ہوں تو تم میرے
 بازو ہو کیونکہ یہ سب تیز پروازیان تمہارے ہی سبب سے ہیں
 فرض اس لڑائی کے بعد چندے صلح رہی اوسکے پیچھے پہر جنگ
 شروع ہوئی و منیٹرٹینس شکست کھا کر بھاگا اور پیرہنس
 مقدونیہ پر متصرف ہوا تب تھریکی کا بادشاہ اوس
 ملک کا دعویٰ کر ہو کر آیا اور مقدونیہ کی فوج نے اوس سے
 لڑنے میں انکار کیا اس عذر سے کہ وہ سکندر کے سرداروں
 میں سے تھا اس واسطے پیرہنس کو تین برس نگزرے تھے
 کہ اوسکا قبضہ چھوڑنا پڑا +

اہل روم و ماگال کی قوم سے بہت ضرر اٹھا چکے تھے اور انکے
 دشمنوں پر زیادہ تر آنتین پڑی تھیں مگر جب گال کی قوم نے

شکست کھائی رومانے از سر نو آباد ہو کر اٹھارلیہ کے شمال میں
 سب شہروں پر بزرگی حاصل کی اور یونانیوں کی نئی بستیوں
 کے متوطنوں سے لڑائی ٹھانی ان بستیوں میں سے سب سے بڑی
 طَارَنْطُم کی بستی تھی اور رومان کے لوگ تجارت کے سبب
 نہایت مرفہ حال اور زردار تھے اور عیاشی اور خرچی میں
 نظیر گردانے جاتے تھے قضا کارایا ہوا کہ رومان کے جہاز والوں
 نے رومیوں کے علاقہ میں کہیں غارت کی اس سبب سے
 رومانے انتقام لینے کو کھڑے ہوئے تب اوس شہر کے لوگوں نے
 اوس زمانہ کہ پرمہش مقدونیہ سے لٹا لگیا تھا اوس
 مدد چاہی ان دنوں میں قینیا س دیاسطینس حکیم کا شاگرد
 پرمہش بادشاہ کا بڑا معتد علیہ تھا یہاں تک کہ بادشاہ اوسکی
 دانائی اور خوش کلامی کی قدر کر کے کہا کرتا تھا کہ میں نے اپنے بازو
 کے زور سے اتنے شہر مفتوح نہیں کیئے ہیں جتنے قینیا س
 کی زبان کے اثر سے لیئے ہیں اوس دانانے اس مہم کے اختیار
 کرنے کی صلاح نہ دی لیکن پرمہش نے نہ مانا اور طَارَنْطُم
 والوں کی مدد پر چڑھ گیا +

اون دنوں اس شہر میں رعایا کا بڑا بلوہ تھا اور لوگ یہاں تک

ظلم کرتے تھے کہ محمد بعد بادشاہ بھی جو بڑا ظالم ہو گیا ہے انکے
 سامنے رحیم و کریم گنا جاتا یہ لوگ اپنے گھر میں بڑے سنگار
 تھے مگر باہر نکل کر نہایت بزدلے ہو جاتے تھے ایسوں کی رفاقت
 سے عداوت بہتر تھی مگر پیر ہش نے جان بوجھ کر انکی
 اعانت پر کمر باندھ ہی اور قینیا س کو بہت سی فوج دیکر
 حمایت کے واسطے بھیجا بلکہ بیشمار لشکر لیکر آپ بھی اس کے پیچھے ہی
 روانہ ہوا قینیا س تو صبح و سالم پہنچا لیکن پیر ہش کے
 بہت جہاز طوفان میں آکر غارت ہو گئے *

پیر ہش نے طار نظم میں جا کر نئے طریقے جاری کیے جو مکان
 دمان کے لوگوں کی مجلسوں کے تھے انکو بند کر دیا اور جتنے
 کام بد وضعی اور بد اطواری کے ہیں سب کی ممانعت کر کے سپاہیانہ
 دستور جاری کیا اور ذرا ذرا سے قصور پر سزائیں سخت دینے
 لگا ان باتوں سے دمان کے لوگ جلد تنگ آ گئے یہاں تک کہ
 بہت سے نکل کر چلے گئے اور پیر ہش بھی انکی رفاقت سے
 ناخوش ہوا بلکہ بغیر انکی صلاح کے اپنا دکیل رومیوں کے
 پاس صلح کا پیام دیکر بھیجا اور جب دمان سے انکار لکھا آیا تب
 لڑائی پر مستعد ہوا یہ لڑائی رودلیر سن کے کنارہ ہوئی

رومیون نے خوب شجاعت کی داد دی اور قریب تھا کہ فتح
 یاب ہوں لیکن پرمش نے اسی وقت اپنے ہاتھوں کو اونپر
 پیل دیا اور انکی صورت اور بوسے رومیون کے گھوڑے
 اولٹے پیادوں کی طرف بہاگ کھلے اور فوج میں پریشانی ہو گئی
 تب پرمش نے تھنیلے کے سواروں سے غنیمت پر حملہ کیا اور
 فتح پائی لیکن اوسکی طرف کے اتنے سردار اور سپاہی مارے گئے
 کہ کچھ مزہ اس نصرت سے اوسکو نہ اٹھا اور رومیون نے
 ایسی بیدریغ ہو کر تیغ کی کہ وہ بھی اونکی جوانمردی کا قایل ہو گیا
 اور دلیں سمجھ سمجھا کر بہت سا زردیکے قینیاں کو بھیجا کہ جاؤ
 رومیون سے صلح کر لو لیکن اہل روم عادی رشوت
 ستانی کے نہ تھے منہ بہی اوسکی طرف نہ لائے اور صاف یہی کہلا
 بھیجا کہ ہم دوسری بات نہیں سمجھتے پرمش کو چاہئے کہ
 ملک اطالیہ سے چلا جائے قینیاں جب وہاں سے پہرا
 رومیون کے اوصاف اور خوبیوں کی بڑی تعریف کرتا آیا
 اور کہتا تھا کہ وہاں کے سب اہل دربار ایسے عالی دماغ تھے کہ گویا
 وہ مجلس کی مجلس بادشاہوں کی تھی چنانچہ یہ قول ایک اتفاق
 سے خود پرمش پر بھی ثابت ہو گیا تھوڑے ہی دن پیچھے

قائری سیٹوس جو مفلسی اور ایمان داری میں شہور تھا قیدیوں کا
 مبادلہ کرنے کو اس بادشاہ کے پاس آیا اور اپنے حسن و فضا سے اسے
 بہت خوش کیا یہاں تک کہ بادشاہ بہت سارے بھی دینے لگا مگر اس نے لیا
 اور دو سکر دن بادشاہ نے سنا کہ اس شخص نے ماتی کبھی نہیں دیکھا ہے
 اس واسطے بارعام میں پردے کے پیچھے ایک ماتی جو لشکر بھریں سب سے
 بڑا تھا چپا کے کھڑا کر دیا اور **قائری سیٹوس** جب ملازمت کو
 آیا اسے پردے کے پاس کھڑا کر دیا اور پہلا دوا کیے یک بیک پردہ
 اٹھادیا اس وقت ماتی نے اس کے سر کے اوپر اپنی سونڈ لاکے ایک بڑی
 چیخ ماری بادشاہ نے جانا تھا کہ اس ترکیب سے اس میں کھل کو دیکر
 اس کے دل میں ہول پیدا ہو گا مگر وہ شیر مرد کیا درخت والا تھا سادہ
 نگاہ سے اسے دیکھ کر بادشاہ کی طرف پھرا اور بولا کہ بندہ کے
 دل پر نہ آج آپ کے اس حیوان نے کچھ اثر کیا اور نکل اس نے زرنے
 تب بادشاہ نے نہایت راضی ہو کر قیدیوں کو اس کے ساتھ کر دیا صرف
قائری سیٹوس کے اس قول پر کہ یا یہی قیدی واپس بھیجے جائینگے
 یا فدیہ دیا جائیگا ۴۰

قائری سیٹوس اس کے بعد رؤما کا مدار المہام مقرر ہوا اور اس کو
 پیرسین کے حکیم نے لکھ بھیجا کہ اگر اس قدر زرد تو میں بادشاہ کو

مارڈالون یہ فریب اوشکے دل پر بہت ناگوار آیا اور فوراً اوسکا حظ
بادشاہ کے پاس بھیج دیا بادشاہ نے اوسکی ایمانداری کو سراہ کر
جتنے قیدی تھے سبکو بلا عوض خلاص کیا تب رومیون نے بھی اپنی
عالی ہمتی سے اوسکی طرف کے اوتنے ہی قیدی چھوڑ دیئے *

دوسرے سال پھر پیرس نے فتح پائی اور طرفین سے بہت آدمی ضایع
ہوئے رومیون کو نئے لوگ بہتی کرنے آسان تھے لیکن پیرس
کو یہ بات کہان میں تھی اس واسطے جب فتح کی وقت لوگ اوسے مبارکباد
کہنے آئے اوسنے جواب میں کہا کہ سچ اگر ایک اور ایسی ہی فتح ہوئی
تو میرا کام تمام ہے الفقیہ جب اوسنے دیکھا کہ نام کے سوا کوئی کام ایسی
فتوحات سے نہیں نکلتا تب اٹالینہ کی مہم سے ہاتھ اوتھا کہ جزیرہ
سقلیہ کی طرف جانے کا ارادہ کیا اس واسطے کہ وہاں اہل کمرتا گوا و
یونانیوں میں نزاع پڑ رہی تھی اور یونانیوں نے طرفثانی کو
غالب دیکھ کر اسے اپنی کمک پر بلایا تھا وہاں پہنچ کر پیرس نے اوس
جزیرہ کو الیا کر دیا گو یا سب مخالف و مانسے جاتے رہے اور بعد اسکے
افریقہ کے جانے کا قصد کیا لیکن اون یونانیوں سے اتنا روپیہ مانگا
اور صلاح و مشورہ میں اوسکو ایسی جھڑکیاں دیں کہ وہ لوگ اس سے ناراض
ہو گئے یہاں تک کہ پھر اسے واپس نہ بھیجنا بھی مشکل پڑا اسی تردد کے وقت میں

طارنظم والون نے وکیل بھیج کر اطالینہ میں آنے کی اسے تکلیف دی
تب اس بہانہ کو اُس نے بہت غنیمت جانا اور جزیرہ سقلیہ کو عمر بھر کے
واسطے سلام کیا +

طارنظم میں پہنچ کر پیرس نے رومیوں کے لشکر پر بخون مارنے کا
قصد کیا لیکن شعلین جو گل کر دی تھیں اور اندھیری رات تھی اس سبب
اوسکی فوج راستہ بھول گئی اور ہتھکتے ہتھکتے جب خوب دن چڑھ آیا تب
غنیم کے مقابلہ میں پہنچی وہ لوگ تو تازہ دم بیٹھے ہوئے تھے فوج کو دیکھتے
ہی زور لائے کچھ دیر تک ماتیوں کے سہارے لڑائی قائم ہی بعد
اوسکے رومیوں نے یہ حکمت کی کہ جب ماتی اوپر آئے اپنی صفوں کو
چیر کر راستہ خالی کر دیا اور چاروں طرف سے تیروں کی مار کی یہاں تک
کہ وہ کوہ تمثال حیوان گھبرا کر اولٹے اپنی فوج کی طرف بھاگے بعینہ وہ
مثل کی کہ نامرد ماتی اپنی فوج کو مارے لشکر میں ایسی ابتری ہوئی
کہ پیرس تمام کوشش کے لوگوں کو نہ روک سکا آخر ناچار آہ
بہی بھاگا اور جنگی مدد کو گیا تھا اونسے پھر آنے کا اقرار کر کے چھ برس
کے بعد اپاٹرس میں آیا اور طارنظم کے شہر میں جو فوج چھوڑی
تھی اوسے نمک حرامی سے رومیوں کا دمان دخل کروا دیا +
پیرس نے اپنے گھر میں دخل ہو کر اطالینہ اور جزیرہ سقلیہ

کی ندامت دور کرنے کے واسطے گال کی قوم کو ملازم رکھا مگر اولکھا
 خچ نہ اٹھا سکا اس واسطے مقدونیہ پر چڑھائی کرنے کا ارادہ کیا وہاں
 اون دنون اوسکے محسن و منیٹر لسن کا بیٹا بادشاہ تھا اس ملک
 چھین کر دوبارہ مقدونیہ پر متصرف ہوا اور انطیغولسن
 کی فوج اپنے سردار کو چھوڑ کر بہاگ گئی اس واسطے تمام ملک سواے
 چند تجارت گاہوں کے پیرس کے قبضہ میں آگیا مگر اون ہی دنون
 قلیونیمیوس نے اوسے بلایا اس واسطے اچھی طرح تسلط کرنے کے
 بغیر ہوس کا مغلوب ہو کر نینلوٹوینس کی مہم پر روانہ ہوا
 اوسکا ذکر اس طرح ہے کہ قلیونیمیوس اسپارٹہ کے تخت کا
 حقدار تھا لیکن دوسرا شخص آریوس نام اوس پر متصرف
 ہو بیٹھا تھا اسکے سوا ایک اور رینج کی بات یہہ ہوئی کہ اوسکے قریبوں
 میں سے افروظیطوس اسپارٹہ کی سلطنت میں اوس شخص
 کا شریک گردانا گیا اور ان دونوں سے انتقام لینے کے لیے اوسنے
 پیرس کو بلایا تب یہہ بادشاہ ایسی عجلت سے وہاں پہنچا کہ اوسنے
 خبر بھی نہ ہوئی اگر ویسا ہی چرہ دہن حملہ کر دیتا تو شبہ نہ تھا کہ فوراً
 شہر کو لے لیتا کیونکہ اوسکو یک بیک دیکھ کر دشمنوں کے چپکے جھوٹ
 گئے تھے لیکن اوسنے سمجھا کہ اب فتح ہونا بڑی بات نہیں اس لیے اوسنے

فوج کو آرام دیا اور حملہ کل کی صبح پر ملتونی رکھا۔

اگرچہ اہل اسپارٹہ مدت سے خرابستہ ہو گئے تھے اور اگلی سی ہمت خواب و خیال میں بھی نرعی تھی لیکن پھر بھی کہاں تک غنیم کا یہ حال دیکھ کر سب دلیں جوش گیا بوڑھے بڑے لڑکے بائے سب رات کو شہر کے قلعے کے گرد کھائی کہو دنے میں لگ گئے یہاں تک کہ جو عورتیں نزاکت سے ایسا دماغ رکھتی تھیں کہ اگر بہشت کی باد نسیم بھی ان کے چہرے پر تیز چلتی تو اسکی بھی اگستانی کو گوارا نہ کرتیں وہ بھی کرباندہ کر مستعد ہو گئیں اور سب نے راتوں رات اس کام کو تمام کر لیا صبح ہوتے پھر ہنس اوس کہاں کی کو دیکھ کر بہت حیران ہوا اور کیا دیکھتا ہے کہ دونوں طرف چکر پڑے زمین میں پیہون تک گر پڑے ہوئے ہیں اور مخالفوں سپاہی اون پر سلح مقابلہ کو کھڑے ہوئے ہیں باوجود اسکے فوج کو دبا کرنے کا حکم دیا لیکن جو سپاہی جاتا تھا مٹی میں پھس جاتا تھا اور اسپارٹہ والے تیر و کمان کی ضرب سے اوسکا کام تمام کر ڈالتے تھے بادشاہ کے بیٹے بطلمیوس نے بھی ایک مرتبہ عزم کیا لیکن کچھ پیش نہ گئی وہ بھی پہر آیا اور پھر شمش نے جانا کہ دوسرا حملہ کرے اتنے میں قرطش اور جزیرہ کبریتی

محافظوں کی طرف کمک آگئی اس واسطے وہ مہم ناتمام رہی +

اسی اثنا میں نیا قصبہ یہ پیدا ہوا کہ آرخش کے دوسرے داروں
 آرستینس اور آرستیس میں نزاع اوتھی اور آرستینس
 کی مدد کے واسطے اٹلی غولش جو پرمہش کا رقیب تھا فوج
 لیکر ناپلیا کے قریب آرخش اور قرنتس کے بچپن آن
 پڑا اور آرستیس نے اس کے خوف سے پرمہش کو اپنی
 حمایت پر بلایا یہ بادشاہ ایسی باتوں کے واسطے تیار بیٹھا رہتا تھا
 فوراً دمانسے اس طرف کوچ کیا اور اس پار تہ والون نے دلیرانہ
 اوسکا پیچھا پکڑا یہاں تک کہ اوسکا بیٹا بظلموس اونسے شکست
 کھا کے مارا گیا تب پرمہش نے اوسکو بالکل خراب کر دیا اور دمانسے
 بلا مزاحمت اپنے مقصد کی سمت کو روانہ ہوا +

جب ناپلیا کے مقام پر پہنچا دمان دیکھا کہ غنیمت سی فوج
 لیے ایک مستحکم مقام پر پڑا ہوا ہے اگرچہ اوس صورت میں حملہ کرنا
 دیوانگی تھی تو بھی پرمہش نے بد زبانہی کے ساتھ لڑائی کا
 پیام بھیجا مگر اٹلی غولش نے دمانی سے پہلو نہی کیا اور
 اتنے میں آرخش والے اون دونوں پر دست بادشاہوں کو
 دیکھ کر ڈر گئے اور دونوں کی طرف وکیل بھیج کر ملتجی ہوئے کہ آپ

آپسین نہ لڑیں اپنے اپنے ملک کو تشریف لیجائیں دو نو نے قبول
 کیا لیکن رات کو ارسٹیا س نے چپکے سے دروازہ شہر کا
 کھول کر پرمس کو اندر بلا یا جب اوسکے ماتی دروازہ پر پہنچے
 اور اوسکے اندر نہ سما سکے تب دروازہ کو لوگ توڑنے لگے اتنے
 میں شہر کے آدمی جاگ پڑے پہر تو ہر طرف ہلڑ مچ گیا اور قلعہ کو بھی
 ایک جزار فوج سے مخالفوں نے مستحکم کر لیا اور انطی غولس
 اور آریوس کو جو اونکی حمایت پر آئے تھے اندر بلا لیا
 پرمس اندھیرے میں شہر کے اندر بہت گھٹا پھرا اور جب راستہ
 نہ پایا تب صبح تک ایک جگہ تھہر گیا اور جب سپیدار روز کا نمودار ہوا
 دیکھتا کیا ہے کہ ہر طرف سے رکا ہوا کھڑا ہوں اور کہیں جانے کا
 قابو نہیں ہے سخت مشکل پیش آئی آگے تو قلعہ لڑا کی فوج سے بہرا
 ہوا تھا اور بیچھے انطی غولس اپنا لشکر لیے کھڑا تھا اور شہر لوں
 نے بازار میں جا بجا دمے باندھ کر راستہ بند کر رکھا تھا آخر
 کہیں راہ نہ دیکھ کر آگے کو بڑھا اوسکے سوار گلی کو بچوں میں ہٹکنے
 لگے اور ماتی برچھیوں کے مارے بالکل بے قابو ہو گئے اور نہیں بچے
 ایک جسکا مہاوت مارا گیا تھا متوالے کی طرح اپنی فوج کی طرف
 ایسا بہاگا کہ بہت سے لوگ روند گئے اور انتظام رہا سہا سب

جاتا رات پر ہنس نے اپنے بیٹے سے کہلا بھیجا کہ شہر کی
 دیوار توڑ کر ہمارے واسطے راستہ کرو مگر اتفاق وقت سے
 اوسنے یہی حکم کوالتا سمجھا اور آگے کو بڑھا اس سے اور بھی
 کام خراب ہوا پر ہنس نے چاہا کہ کہیں سے راستہ کرو دن وہی
 عرصہ میں ایک سپاہی سے مقابلہ آن پڑا چاہتا تھا کہ او سے
 مارے کہیں اوسکی ما ایک مکان کی چت پر بھی دیکھتی تھی اوسنے
 اپنے بیٹے کو اس خطرہ سے بچانے کے لیے ایک ٹھیکر ابا دشاہ کی
 طرف پھینکا اور وہ ایسا زور سے آگراوسکے سر میں لگا کہ چکر
 کہا کے گھوڑے سے نیچے گر پڑا تب مقدونہ کے ایک سردار
 نے دوڑ کر جھٹ اوسکا سر کاٹ لیا اور انطلی غولس کے
 بیٹے القیانئوس کے پاس لے گیا اور اوسنے جا کر خوشی
 خوشی اپنے باپ کے سامنے رکھا +


انطلی غولس بہت سی مصبتیں اٹھا چکا تھا اس واسطے اوسکے
 دلمین رحم آیا اور سگر خون ٹپکتے ہوئے دیکھ کر اپنے باپ
 دادونکی یاد کر کے رویا اور بیٹے کو ایسی بیجا خوشی پر ملامت
 کی جب دوسر دن القیانئوس پر ہنس کے بیٹے
 بلئئوس کو پکڑ لایا تب انطلی غولس رحم دل او سے

رزیل آدمیوں کا لباس پہنے دیکھ کر پوچھا کہ اسے میرے جیسے اگرچہ یہ تھا
کل کے تماشے سے بہتر ہے لیکن اس لباس کو اتار ڈالو بعد اسکے حکم دیا کہ
اوسکے رتبہ کے موافق اس سے سلوک کریں اور پیرس کی لاس کو
بڑی دہوم سے مدفون کیا *

پیرس یونانیوں کا بچھلا بادشاہ غیر ملکو کی فتوحات میں شہو تھا
اور گو اس سے بہت سی خطائیں اور گناہ ہی صادر ہوئے لیکن اوسکے
وطن کے لوگ جو پہلے نہایت ناچیز اور جاہل مطلق گنے جاتے تھے اوسکے
وقت سے اچھے اچھے صاحب وقار قوموں کی شمار میں آنے لگے ہر حال
اوسکی تاریخ سے ظاہر ہے کہ دانا می اور حسن اخلاق کے بغیر صرف
سپہ گری کا وصف کچھ منزلت نہیں رکھتا یہہ اشارہ اوسکے حال کے
موافق ہیں فقط

ابیات

لکھا تھا کہ پردیس میں فوت ہو زن پیر کے ماتھے سے موت ہو
مضائق کیا کام اوسکا تمام نہ چھوڑا کچھ اوس کے مگر ایک نام
اوسی نام کی اب حکایات ہیں حکایات بس عبرت آیات ہیں



ذکر پیشین

ولادت ۲۴۱ سال وفات ۵۵۰ سال قبل مسیح

فن جہاز رانی کی ترقی سب سے پہلے فانیکی کے متوطنوں نے کی اور انکی دیندرگاہیں طور اور سیدون زمانہ قدیم میں دولت اور عثاکے سبب بہت مشہور ہوئیں بلکہ طور کی نسبت لکھا ہے کہ وہ ایسا افضل شہر تھا جسکے تاجربادشاہوں کی ہی شرکت رکھتے تھے اور سوداگر دنیا کے تجارت پیشوں سے معزز گئے جاتے تھے قاعدہ ہے کہ جس دیس کی سوداگری خوب چمکتی ہے وہاں کے لوگ پردیسونہیں اپنی بستیان ڈالتے ہیں اسطرح اہل فانیکی ہی زمانہ قدیم میں بحر روم کے مغربی ساحلون پر یوروپ اور افریقہ میں بڑی رونق دار آبادیوں پر تصرف تھے چنانچہ امن ہی میں سے شہر کرتاگو چند در زمین ایسا چمکا کہ دوسری آبادی اس سے لگانہیں کھاتی تھی اور بعد چند سے وہاں کی ایک جدی خود سر ریاست ہو گئی لیکن تو بھی طور اور کرتاگو دونوں شہر کے متوطنوں میں سلسلہ اتحاد کا ہمیشہ قائم رہا خاص کر اس عہد سے کہ اون دونو جگہ کے متوطنوں کا مذہب ایک ہی تھا لیکن طور کی بزرگی

زمانہ کے اٹھ سے روز بروز ڈھتی گئی اور کزتاگو کو دن دن نیا
 عروج حاصل ہوا اس اشارہ میں اور قوموں نے بھی تجارت کے فائدہ
 پر نظر کر کے اوس فن کی ترقی میں سعی شروع کی چنانچہ اہل یونان
 ایسے بڑے کزتاگو والوں سے ہمری کا دعویٰ کرنے لگے اور
 اونپر زوال آیا تو سوداگری کے کمال میں بھی خلل پڑا اور اہل کزتاگو
 اس بات پر آمادہ ہو کر جو انکی آبادیاں جزیرہ سقلیہ اور جنوبی
 اٹالیہ میں تھیں اونپر قابض ہو جاوے لیکن اس عزم میں یک بیک
 ایسے نئے مخالف انکے واسطے پیدا ہو گئے جو یونانیوں اور
 سقلیہ والوں سے بھی بڑے تھے یعنی روم والے جنہوں نے
 پیرس کو شکست دیکے جلد ہی جنوبی اٹالیہ میں اپنا تھانہ جمایا
 اور طبع کی نظر جزیرہ سقلیہ پر ہی ڈالنے لگے مگر اوسپر کزتاگو
 والے بھی دانت رکھتے تھے بلکہ تھوڑا اپنے تصرف میں لے آئے تھے
 اور باقی کے واسطے یہ گھات لگائے تھے کہ کب دالو بائیں اور
 اوسکے مالک ہو جائیں قصہ مختصر یہ کہ اون دنوں میں فضیہ برپا ہوا
 اور بہت سی مشکلوں کے بعد آخر کو رومی غالب آئے تب انہوں نے
 ایسی سخت شرطیں کیں جسے کزتاگو والوں کی بالکل طاقت زایل ہو گئی
 کزتاگو میں حکومت کا اختیار امیرون کو تھا اور رومان امیرون

سے باز کی کے خاندان کو بڑی بزرگی حاصل تھی اسلئے اوس میں سے
 بڑے بڑے نامور سپہ سالار اور امیر البحر اور منتظم ملک کے ہوئے تھے
 انہوں نے اپنے ملک کی شہرت کو دور دور تک پہنچایا تھا اور
 رومیوں کے مقابل میں بھی بڑی جانفشانی کی تھیں مگر بعض
 لوگ کہتے تھے کہ یہ خرابی اس دیس پر اسی خاندان کے تکبر اور کیشی
 سے نازل ہوئی ہے اس واسطے ان کو رومیوں سے دو گونہ عدا
 آن پڑی ایک تو یہ کہ انکی فتح کے سبب انکی شہرت غیر ملکوں سے
 اٹھ گئی تھی اور دوسرا اپنے دیس میں کوئی اونکا دباؤ نہیں ماننا
 تھا اس واسطے حملہ کار اسی خاندان کا ایک سردار حامل اس کار کا
 ہوا کہ اپنے ملک کو روم کی برابر بنایا چاہیئے اور چاہتا تھا کہ
 ہسپانیہ کر تاگو کی عدا رسی میں شامل ہو جا اس واسطے ایک
 بیڑا جہازوں کا تیار ہوا جسکی سرداری اوسیکو ملی تب وہ اپنے بیٹے
 پینسل کو جو فقط نو برس کا تھا اپنے ساتھ لے گیا لیکن روانگی
 سے پہلے اوس سے یہ قسم لے لی کہ میں روم والوں سے کبھی
 عداوت نہیں چھوڑوں گا چنانچہ اوسنے آخر کو ایسا ہی کیا حملہ کار
 تو ہسپانیہ میں مارا گیا اور اوسکی جگہ اوسکا داماد اسڈر فو
 نام فوج کا سردار ہوا اور جب پینسل سن بلوغ کو پہنچا اسڈر فو

نے اپنی نیابت کے واسطے اوسکی سفارش کی اور باڑکنی خاندان کے
 دباؤ سے وہ عہدہ اوسکول گیا متواتر تین لڑائیوں میں اوسنے ایسی
 جو اوردی اور قابلیت ظاہر کی کہ اسدرویل کی وفات کے بعد
 سپاہ نے اوسکی اپنی سرداری کے واسطے پسند کیا اور کرتاگو
 کے دربار سے بھی اوسکا تقرر منظور ہوا جیسی کہ امید تھی اوسنے جنوبی
 ہسپانیہ کا بہت سا ملک فتح کر لیا یہاں تک کہ سنگنظم کا شہر
 بھی جاگے گھر لیا یہ شہر تجارت کے مال سے ایسا مالا مال تھا کہ کرتاگو
 کی مثال اوسکو کہا جائیے وہاں کے متوطن اہل میں یونانی تھے اور
 جزیرہ ژانٹیلی سے اوتھہ کر ہسپانیہ میں آ رہے تھے گراٹالیہ
 میں انہوں نے ریاستہائے کچھ لوگوں کا اختلاف تھا اس سبب انہیں ہمد
 نہ تھی کہ یونان والے مدد کو آویں گے تب اہل اٹالیہ والوں کے تیل
 سے رومیوں کی مدد چاہی اور فمیل کے پاس یہ پیام آیا کہ
 سنگنظم کے لوگ رومیوں کی رفاقت میں ہیں اگر تم ان کے حصا
 کرنے میں پایداری کرو گے تو رومی تم سے بگڑ کر ہڑے ہونگے یہ تو
 اولکا دشمن ہی تھا سنتے ہی اگ ہو گیا اور شہر پر حملہ کر کے متوطنوں کو
 بے دردی سے قتل کیا +

رومی یہ سنکر بہت غضب میں آئے اور کرتاگو کے شہر کو لکھ بھجاکہ

ہمشیل کو ہمارے حوالہ کر دے مگر جب وہ اسے جواب صاف ہوا انہوں نے
 عزم مصافحہ کے لڑائی کا اشتہار کیا ہمشیل یہ بات پہلے سے سوچے
 ہوئے تھا اس لیے جو قوین کہ ہمشپانیہ اور فرانس میں بڑی
 لڑائی گئی جاتی تھیں اس لیے اتفاق کرنے کی تدبیر میں لگا اور یہ خبر
 اڑادی کہ رومی گنظم والون کو لڑا کر آپ الگ ہو گئے ہیں
 غرض جاڑے میں طرفین سے تیار کیاں رہیں ہمشیل نے ہمشپانیہ
 والون کی ایک فوج افریقہ کے اون علاقوں کی حفاظت کے واسطے
 بھیج دی جو کرتاگو کے مطیع تھے اور اہل افریقہ کی سپاہ ہمشپانیہ
 میں رکھی اور گالیلیہ دیس کے جو لوگ آلفنس پہاڑوں کے پرے جا رہے
 تھے اور رومیوں سے عداوت قلبی رکھتے تھے ان کو اپنا دوست بنایا
 جب موسم بہار کا آیا اوسنے وہ مہم شروع کی جس کا نظیر اب تک تواریخ
 میں نہیں پایا جاتا ہے بڑے بڑے سبب دریا اور اونچے اونچے دشوار
 گزار پہاڑوں سے گزر کر اور راہ کے تمام خطروں اور تکلیفوں
 پر غالب آکے جبال آلفنس کے نیچے تک پہنچا اگرچہ اس کے
 موٹے تازے سپاہی بھی وہاں تک پہنچتے پہنچتے دبلے ہو گئے تھے لیکن
 اوسنے اپنی باتوں سے ان کو بہت دلایا اور پہاڑوں کے اوپر چڑھا
 لے گیا پندرہ روز میں اس کی کٹھن راہ کو کاٹ کر ان سو ہریا کے

تر و تازہ میدانوں میں وارد ہوا ہنوز اس کے سپاہی سفر کی ماندگی سے
 آسودہ نہ ہونے پائے تھے کہ رومیوں کے سردار سپیون نے حملہ کیا
 ہنسیل اس کے مقابلہ میں آیا اور دریائے تیبی لنس پر جنگ صعب
 واقع ہوئی رومی لڑائی مارے بعد اس کے طریقاً نڈی کے قریب
 سینٹر وینوس سردار نے بلا تماشائی دوسری لڑائی کا استدعا کیا
 مگر وہ بھی مارا اور بہت آدمی مارے گئے آخر دس ہزار رومیوں
 نے بزور شمشیر میدان سے نکل کر پلیسنشیا شہر کا راستہ لیا اور
 باقی سب لشکر وہیں کٹ گیا

ہنسیل نے اطالیہ کے دیس میں دخل ہونے سے پیشتر تمام اتفاق کو
 خوب سمجھ لیا تھا اور جانتا تھا کہ دمان رومیوں نے ابھی دخل
 پایا ہے یقین سے کہ بہت لوگ انکر مجھ سے رفاقت کریں گے اس واسطے
 جو لوگ طریقاً کی لڑائی میں دستگیر آئے تھے ان کو بلا جزیہ چھوڑ دیا
 بلکہ ستمال کیا کہ جب رومیوں کے ملک پر ہمارا لشکر تاخت کر لگا
 تمہاری زمینیں تلو بلجاوینگی اس تدبیر سے اتنے لوگ اسکی رفاقت
 میں رجوع لائے کہ جلد دوسری مہم کا استدعا ہو گیا تب اپنی نہیں
 پہاڑ و نئے گذر کر انظر وریا کے علاقہ پر تاخت لایا رومیوں
 کا سردار اسکا مقابلہ کر کے اور لڑائی کہا کے تھرپسی مینی کی

جیل پر مارا گیا اس لڑائی میں ہزار ہزار رومی مقتول ہوئے اور
اسی قدر آدمی امداد اور دوسکرن دستگیر آئے اس واقع نے
رومان میں بڑا زلزلہ ڈالا اور سب نے جاننا کہ اب غنیمت یہاں بھی آنکرمند
پہنچاتا ہے اس وقت فوجیں دور دور بیٹھی ہوئی تھیں اس واسطے جو
بوڑھے اپنا بیچ زخمی دہان موجود تھے وہی تیار رہا نہ کہ جان کہنے پر
مستعد ہو بیٹھے لیکن ہینسل گوشہ جنوب اور شمال کی طرف چلا گیا
اور دہان بخلاف عادت رومیوں کے رفیقوں سے بہت بیدار کے
ساتھ پیش آیا +

دوسرے سال فابیوس رومیوں کی سرداری پر مقرر ہوا
اور اوسنے لڑائی سے کنا رہ کینچ کر چاہا کہ دشمن کو ویسے ہی ہٹکا
ماروں با انکہ ہینسل نے رومیوں کے لشکر کے سامنے کھینچا
کے علاقہ پر تاخت کی تو بھی فابیوس اپنے ارادہ سے نہ ہٹا اور
یہہ امر دشمن کے واسطے شکست سے بھی بدتر ہوا ہینسل بہت جانتا رہا
کہ کی طرح اوسکو لڑائی پر لاؤں بلکہ اسی تدبیر میں اوسنے اپنی فوج کو
ایسے خطرے میں ڈالا جسکا تدارک محال تھا خیرد غاکر کے جیسے تیسے
اپنا نکاس تو کیا لیکن اوس تمام وقت سے کی طرح کا فائدہ اوسکو مرتب نہوا
فابیوس کے بعد روما کے سردار ونٹروپلیوس اور نیکپوس

نے بھی وہی طریق اختیار کیا تب ہینسل کو بہت ہی حالت تباہ ہوئی اور
 اوسے اثنائے میں یہ بھی اوسنے سنا کہ روماکے لشکر جزیرہ سقلیہ اور
 ملک ہسپانیہ میں فتح مند ہوئے لیکن پیچھے رومیوں کے سردار
 وارو کی تند مزاجی سے بنے ہوئے کام میں خلل پڑ گیا اور کینٹی کی
 لڑائی میں اوسنے اپنی حماقت سے ایسی شکست کھائی کہ روماکا نام
 و نشان مٹ گیا ہوتا مگر اتفاق نادر سے وہی فتح دشمن کے حق میں ہضر
 ہوئی ہینسل اگر دیسا ہی روماکو چلا جاتا تو اسکی فتح ہوتی یا نہ ہوتی لیکن
 رومیوں کے رفیقوں کو رعب ضرور ہو جاتا بخلاف اسکے شہر کا پلوآ
 کی طرف گیا وہاں اسکی فوج رشوت ستانی اور عیاشی سے خراب ہوئی اور
 رومیوں کو یہ بہت ہو گئی کہ یہ تو صلح کا پیام بھیجتا تھا اور وہ اسپرکان
 نہیں دہرتے تھے بلکہ اپنے قیدیوں کے واسطے فدیہ دینے پر بھی راضی ہوتے تھے
 ہینسل نے اپنے بھائی ماگو کو کزن تاگو کی طرف بھیجا تاکہ وہاں جا کر
 فتوحات کا حال ظاہر کرے اور کمک لاوے لیکن ماگو اور باریکی
 خاندان کے دشمنوں نے بڑی ٹان کی کہ اوس امر میں مارج ہو کر تو
 ڈالا اور تھوڑی سی کمک بھجوا دی اس عرصہ میں ہسپانیہ کے
 اندر کئی فتحیں حاصل ہوئیں لیکن بالاستیعا ب غلبہ رومیوں کی طرف
 رہا بہر حال ہینسل کو یقین تھا کہ یہ لڑائی اٹالیہ میں ختم ہو گئی اسلئے

اپنے بھائی اشدرویل کو لکھ بھیجا کہ مع تمام فوج ہسپانیہ
کو چ کر د اور آپ جنوبی اٹالیا میں کئی اچھے اچھے شہر و ملک قبضہ میں
لا کر مقدونیا کے بادشاہ فلپ سے صلح کے درپے ہو لیکن
رومیوں نے رستہ میں اوسکے قاصد و کموپکڑ لیا اس واسطے وہ معاملہ
صورت پذیر نہوا +

اس وقت تک ہوا کچھ اور تھی مگر اب سے صورت دوسری طرح نظر آنے
لگی رومیوں نے کئی بڑی بڑی فوجیں پائین اور ٹولوا کے محاصرہ
میں مائرسیلش نے خود ہنسیل کو شکست دی اور اسی وقت میں
کرتاگو دالے جزیرہ سائز وینہ سے نکالے گئے اور ملک ہسپانیہ
اور سمندریں بھی اوسکی شکست ہوئی اور دوسری مہم میں اگرچہ ہنسیل
نے کئی عمدہ فتحیں حاصل کیں لیکن اوسکے رفیق بہت لڑائیاں مارے
اور آخر کو کاپو آکور و میون کے حوالہ کر دیا دوسرے سال
ہنسیل کا ایسا پتلا حال ہوا کہ اوسے اپنے بھائی اشدرویل کو
مدد کے واسطے ہسپانیہ سے بلانا پڑا رومیوں کے سرداروں نے
اشدرویل کی کوچ کی خبر سن کر دریا سے منیٹار سن پر اوسکا
رستہ جارو کا اور وہ یہی اوسیطر اپنے بدرقہ کی بھول یادغا سے
جا نکلا غرض اس مقام پر طرفین میں معرکہ ہوا اور اشدرویل

مارا گیا اور اسکی فوج بھی بالکل تباہ بیگمئی دشمنوں نے سنگدلی سے
 اسکا سر کاٹ کر ٹیپیل کے لشکر میں پہنک دیا ٹیپیل کو اس حال سے
 بالکل خبر نہ تھی جب بہائی کا سردیکھا غم اور مایوسی کے دریا میں دو بہ
 گیا اور آہ سرد بہر کے کہنے لگا کہ معلوم ہوا اب دیوتاؤں نے اہل
 کرتاگو کو پیٹھ دی +

حق یہ ہے کہ کرتاگو کی سلطنت کے ارکان خود اپنے مطلب کے دشمن
 ہوئے کیونکہ ہسپانیہ میں انہوں نے لڑائی کا بندوبست ایسا
 بڑا کیا کہ بہت سا ملک رومیوں کے قبضہ میں چلا گیا اور افریقیہ
 میں رعایا کے ساتھ اس ظلم سے پیش آئے کہ انہوں نے سرکشی اختیار کی
 اور ب سے بدتر یہ ہوا کہ ٹیپیل کو کچھ کمک نہ پہنچی وہ جو انہر دنا چار
 اپنے بچاؤ کی فکر میں پڑا اور لڑائی کو توقف میں ڈال کر متوقع ہوا کہ
 کوئی قابو جب دلخواہ ہاتھ آئے +

آخر کورومیوں نے افریقیہ پر تاخت کی اور وہاں قصہ
 تمام ہوا رومیوں کا سردار سپینو کہ جوانی کے زور میں چڑھا
 ہوا تھا ہسپانیہ کی لڑائیوں میں بڑا نیک نام ہوا اور افریقیہ
 اطالیہ میں تنگ ہو رہا تھا اودہر وہ سمندر سے اوتر کر اس کے
 ملک میں پہنچا اور وہاں کی دارالسلطنت تک زلزلہ ڈالا ماسیسیا

ایک رئیس جسے سیفا کہیں نے نو میند یہ کے ملک سے نکال دیا تھا اور اسکی عورت صوفوئسبا کو بھین لیا تھا بامید پانے اپنے ورثہ کے رومیون کے سردار سپیو سے آملادوسکی رفاقت سے وہ سردار جلد اس ملک میں داخل ہوا اوایل موسم بہار میں اہل کزتاگوں اور نو میند یہ نے ملکر اسکا مقابلہ کیا لیکن شکست پائی اور اسکی فوج اتنی قتل ہوئی کہ معاذ اللہ منہا بعد اسکے ایک اس سے بھی زیادہ بہاری اسکو شکست ہوئی تب کزتاگوں والوں نے ڈر کر صلح کا پیام کیا اور جب رومیون نے نہ مانا ناچار ہینیل کو لکھا کہ یہاں آؤ اور اپنا ملک غنیم سے بچاؤ *

ہینیل اس سرزمین کے عمدہ صوبوں پر ایک مدت سے قبضہ کیے بیٹھا تھا جب وہاں سے چلنے لگا حسرت سے آبدیدہ ہوا اور افریقیہ میں پہنچ کر اپنے ہم وطنوں کی تشفی اور تسکین کر کے بذات خود سپیو کی ملاقات کو گیا اور سخن صلح کا درمیان میں لایا لیکن رومیون نے ایسے پالو پہیلے کہ ہینیل نے اسکی شرائط کو اپنی وسعت کی گیم سے زیادہ سمجھ کر ناچار تن بقضا لڑائی کی تیاری کی القصہ ان دونوں سرداروں میں جنگ ثانی رو سے زمین پر نہیں پیدا ہوا زاما کے میدان میں مقابلہ پڑا اور جیسے وے دونوں عالی حوصلہ تھے ویسا ہی

مطلب بھی اوکے لڑنے کا بہت بڑا تھا یعنی اصل ہونا غریب یورپ
 کی سلطنت کا اسی لڑائی پر منحصر تھا غرض بڑا سحر کہ خونخوار طرفین سے
 دیر تک بروے کار آیا لیکن نتیجہ اسکا اول سے ہی نظر آگیا تھا جو نہیں
 کہ دونوں صغیر مستعد کارزار ہوئیں رومیوں کے شورا و رٹری کی
 آواز سے کرتا گو والوں کے باقی چونک کر بہاگے اور مخالفوں کے فدا نہیں
 اور تیر اندازوں نے ایسا ہر طرف سے گھیرا کہ اولتے اپنی فوج پر ہی گرے
 اور صفوں کا انتظام توڑ دیا تب رومی اور انکے رفیقوں کے سواروں نے
 اوس ابتری کی حالت میں حملہ کر کے بیشمار آدمیوں کو قتل کیا اگرچہ
 ہنسیل کے غول نے جسین بڑے بڑے جنگ آزمودہ سپاہی تھے مقابلہ
 مردانہ کیا لیکن بقول آنکہ + پشہ جو پر شد بزند پیل را + مخالفوں نے
 ہر طرف سے جوق جوق آکر انکو گھیر لیا اور لڑائی تمام ہوئی مخالف خود
 لکھتے ہیں کہ ہنسیل نے اوس روز وہ کام کیئے جو اچھے جریح سپاہیوں کو
 شایان ہیں آخر کو کچھ چارہ ندیکھ کر چند سواروں سے آفر و مبیطلم کو
 بھاگ گیا اور وہاں سے کرتا گو میں آکر ارکان ریاست کو صلح کی صلح
 دی اور جب رومیوں کے پاس پیام گیا انہوں نے بڑی سخت شرطیں
 کیں اہل کرتا گو اب اتنا مقدمہ رکھنا رکھتے تھے جو انکے قبول
 کرنے میں سر ہلاتے چارنا چارو کچھ سپیو نے کہا اوسی پر راضی ہو

یہ لڑائی اگرچہ شروع ہوئی مگر اور بھی رنگ پر تھی لیکن انجام اوسکا
ایسے بڑے ڈنگ پر ہوا کہ باز کی خاندان کا اختیار امور ات
ریاست میں اوسکے سبب بالکل اوتھ گیا اہل روماکہ ہنسیل کی
لیاقت چرہ کرتے تھے متواتر متقاضی ہوئے کہ اختیار فوج کا اوسکے
چھین لیا جائے تب ہنسیل نے مخالفوں کا غلبہ دیکھ کر جلد وطن
اختیار کیا اور شام کے بادشاہ انیتوکس کے پاس جو اوس
زمانہ میں رومیون سے لڑ رہا تھا جا کے پناہ لی +

سکندر کی سلطنت کے بگڑنے سے جتنی ریاستیں پیدا ہوئیں انوں
سب میں شام کی ریاست سب سے زبردست تھی مگر وہ ان کے
فرما روائوں نے عیاشی میں پڑ کر کام ابتر کر رکھا تھا اور انیتوکس کے
دربار میں بہت سے مداح اور شاعر اور اہل تصوف اور تمام لوگ
اسی قماش کے جنکی معاش فقط بادشاہ کی مدح اور خوشامد پر موجد تھے
ہنسیل وہاں کے اس حال سے جلد واقف ہوا اور جب ایک شخص صوفی
مذہب کا فن سپہ گری میں اوسکو تلقین کرنے لگا تب اوس پرانے
سردار نے جواب میں کہا کہ میں نے بہت بوڑھے احمق دیکھے ہیں لیکن اس
شخص کی برابر کوئی نہیں دیکھا عرض جب منصوبہ لڑائی کے ہنسیل
نے کیے وہاں کے بادشاہ کی سمجھ میں نہ آئے اس واسطے وہ اوسکی طرف سے

روکش ہوا اور جب شام والوں کی نماز سچی بنیں رومیون سے
 جہاز کی لڑائی ہارے تو اوس بادشاہ نے اوسکو بالکل مدد دی بلکہ ایسی
 نالایقی کی کہ جب رومیون سے صلح ہوئی تو ایک شرط عہد نامہ
 یہ بھی لکھ دی کہ ہم بنیں کو تمہارے سپرد کر دینگے ازبکہ وہ سردار
 جہان دیدہ تھا بادشاہ کی دغا بازی کو سمجھ کر جزیرہ کریتی کو بھاگا
 اور وہاں سے ہشینیہ کے بادشاہ یروشاس کے پاس گیا مگر
 رومیون نے وہاں تک اوسکا پہنچا نہ چھوڑا اور اپنے وکیل
 بھیج کر پیام دیا کہ ہمارے دشمن کو حوالہ کر دو بادشاہ نے خوف کھا کر یہ
 بات قبول کی تب بنیں نے خریا کر زہر کھا لیا اور اپنے تین اسطرح
 ہلاک کیا یہ زہر اوسنے ایواسطے اپنی انگوٹھی میں پہلے سے چھپا رکھا
 تھا کہ کسی ایسے ہی دباؤ کے وقت کام آئیگا سو اوسکی دور اندیشی
 اوسکے آگے آئی +

قصہ مختصر یہ کہ وہ سردار عالی حوصلہ جو دنیا کے بڑے بہادروں
 میں سے تھا اسطرح اپنی جان سے گزرا اگرچہ اوسکی تاریخ خود اوسکے
 دشمنوں کی لکھی ہوئی ہے لیکن اس شخص کی شہرت ایسی نہ تھی کہ
 اس بات سے کچھ کم ہو جاتی +



کیوس مار یوس

ولادت ۴۵ سال اور وفات ۸۵ سال قبل مسیح

یہ نامی سردار آرمینیم کے علاقہ میں ایک غریب شخص کے یہاں پیدا ہوا تھا اور کچھ پڑا لکھا نہ تھا بلکہ جب اوج کو پہنچا تب بھی کچھ اوسنے اکتساب علم کی طرف توجہ نہ کی سن بلوغ کو پہنچکر فوج میں بہرتی ہوا اور ایک لڑائی میں ایسی شجاعت دکھائی کہ سپینو آفریقانس نے خوش ہو کر چند وزین سپاہیوں کے زمرہ سے نکال کر اوسکو رتبہ سوجانوالی سرداری کا بخشا بعد اوسکے روز بروز ترقی ہوتی گئی مگر اوسنے اپنی وضع ایسی سادہ رکھی کہ اوس باعث سے کوئی اوسکا حاسد نہ ہوا اوس لڑائی کے ختم ہونے کے بعد امورات ملکی میں بھی اوسکو اختیار عدالت فوجداری اور دیوانی کا سونپا گیا اور ان دونوں خدمتوں میں اوسکے اعمال سے لوگوں کو ثابت ہوا کہ امیر و سخا بڑا کٹا دشمن ہوگا +

واقعہ میں روم کے امیر اوس زمانہ میں خراب ہو گئے تھے اسلئے اوسکے بزرگوں کا سامتیا ز اور اختیار بحال رہا دشوار نظر آتا تھا جو کوئی لوگوں کی طرفداری کرتا تھا اوسپر ظلم پہنچاتے تھے اوسکو

مانع و مزاحم نہ دیکھ کر رعیت اور رفیقوں کے مال کی لوٹ کرنے لگے تھے
 اور برقع بھجائی کا سنہرے پر ڈال کر ہر طرح کی ایذا پہنچاتے تھے آخر کو اوکی
 بیدار ہوئے رعیت بیزار ہو کر خواب غفلت سے بیدار ہوئی یہہ بنا
 ایسے جھگڑو کی تھی جنہوں نے رومہ کی ریاست کو جڑ سے اکھاڑ دیا
 ماریسیا ایک رئیس جس کا ذکر پینسل کے تذکرہ میں بھی آچکا ہے
 رومیون کا رفیق تھا اسکے دو پوتوں کو جگر تھانے کے شہزادین
 اولکا بھائی لگتا تھا مارڈالا اور آپ نو میندیہ کے تخت پر غصب
 کی راہ سے متصرف ہو گیا رومہ کے ارکان ریاست نے اس بات پر
 کان نہ کھایا لیکن لوگوں کو بڑا معلوم ہوا تب چار ناچار اس غاصب پر
 مہم کرنی پڑی مگر امیروں نے سرداری سپاہ کی ایسے شخص کو دی
 کہ وہ رشوت لیکر جگر تھانے سے مل گئے آخر رومہ کی فوج ماری
 اور ایسی شرطوں پر کہ اولکس کی شان سے بعید تھیں صلح ہوئی اہل
 رومہ ما یہہ بات سن کر بہت خفا ہوئے اور ارکان ریاست کو وہ
 صلح توڑنی پڑی اور سیسیلیئوس مہم کو از سر نو مہم سپرد
 ہوئی یہہ سردار بڑا صاحب لیاقت اور صداقت کیش تھا اور باوجود
 امیروں کی جانب داری کرتا تھا تو یہی اوسنے اپنی نیابت ماریئوس
 کو دی اور کہا کہ آپسکی نا اتفاقی سے قدر دانی میں خلل نہ پڑنا چاہیے

یہ شخص لایق ہے اس واسطے یہ عہدہ اسکے سزاوار ہے +

اس مہم میں کامیابی رومیون کے لشکر کی پیشوا ہوئی لیکن اسکا
جن مِطیلِس نہ پاسکا ماریئوس نے حرفت سے فوج والوں کے
ساتھ بہت سارے تباہ پیدا کیا اور سپاہیوں کے نزدیک اتنا اعتبار
بڑایا کہ انکے دل پر یہ بات خوب جم گئی کہ جگر تھا غالب منش سے
مقابلہ کرنے کے لایق اس شخص کے سوا دوسرا نہیں ہے بعد اسکے
آپ مدارالمہام کے عہدہ کی امیداری کے واسطے روم کو چلا آیا اور
اوسکے پہنچنے سے پہلے سپاہیوں اور اطالیہ کے اون سو داگروں کے
خط جو اقریقہ میں جا بسے تھے اس مضمون کے روم میں پہنچے کہ
یہ شخص بہت لایق ہے اور مِطیلِس محض اپنی ہوس اور لالچ سے
یہاں پڑا ہوا ہے اور مہم کو طول دے رہا ہے یہ تیراوسکی تدبیر کا
بر محل بنیجی یعنی عہدہ مدارالمہام کا اوسکے نام مقرر ہوا اور لو میدیہ
کی مہم بھی لوگوں کی تجویز سے بخلاف اسے امیرون کے اوسکے سپرد کی گئی
تب مِطیلِس ناراض ہو کر ماریئوس کی ملاقات کے واسطے
بھی نہ ٹھہرا اور اقریقہ سے چلا آیا ماریئوس اکیلا مہم کے
انصرام میں سرگرم ہوا اور جگر تھا کو ملک سے نکال دیا تب وہ
موریٹانیا کے بادشاہ پوکس کے پاس گیا ماریئوس

نے سلا کو اپنی طرف سے اوسکے لینے کے واسطے بھیجا یہ شخص پہلے ہی سے اوس بادشاہ کے ساتھ کچھ ارتباط رکھتا تھا جلد جگر تھا کو زندہ اپنے ماتھے میں لایا اور دعویٰ کیا کہ یہ فتح مینے کی ہے غرض اس مہم میں ناموری مار یوس کی نہوئی جیسا اوسنے مطینلس کے ساتھ کیا تھا ویسا ہی جگر تھانے اوسکے ساتھ کیا تب ان دونوں میں عداوت پیدا ہوئی اور اوس واسطے کہ دونوں فریق مخالف میں سے تھے اوںکی ذاتی دشمنی نے ملکی تنازع برپا کیا +

اس اثنا میں ایک بڑا دشمن قوی روم کی ریاست کے واسطے پیدا ہوا یعنی سمیری اور تیوٹن قوم کے بیشمار لوگ شمالی اطراف سے آنکر فرانسن میں وارد ہوئے اور آٹینس پہاڑ گزر کر مور و بلخ کی طرح اطلالیہ کے شمال میں پھیل گئے اگرچہ کئی سردار اوںکی مزاحمت کے لیے متعین ہوئے لیکن سب نے متواتر شکست پائی اور ایسا زلزلہ مچا کہ رومی اپنی دارالسلطنت میں بھی اوںکے خوف کا پتہ تھے آخر مار یوس اوس مہم پر متعین ہوا اور اوسکے نام سپاہیوں کو ڈھارس بندھی اتفاق حسنہ سے وہ وحشی قوم چندے اپنے غرم سے منحرف ہو کر ہسپانیہ کے دیس پر تاخت لے گئے اور اس عرصہ میں مار یوس نے فرصت پا کر اپنی فوج کا انتظام کر کے سپاہیوں

کو بہت دلائی اور رومیون کو مار یوس کی طرف سے اتنا اعتقاد
ہوا کہ چوتھے مرتبہ اسکو عہدہ مدارالمہامی کا سونپا حال آنکہ یہ دستور
اوس ملک کا نہ تھا اور ایسی عزت کیسوکم نصیب ہوئی تھی *

جو وقت یہ خبر پہنچی کہ غنیمت ہسپانیہ میں مایوس ہو کر اِطالیہ کی
طرف پھر حملہ کیا جاتا ہے مار یوس نے آلیشس پہاڑ و نئے گزر کر
ایسی ایک مستحکم جگہ پر لشکر جایا جہاں سے جہاز کی کمک بھی پہنچ سکتی تھی
اتنے میں مخالف بھی جلدی سے آگئے اور لڑائی کے ارادہ پر چمچ چاڑ
کرنے لگے لیکن مار یوس نے دیکھا کہ ان لوگوں کی بہت عیب میرے
سپاہیوں کو بہت دلاتی ہے اس واسطے اولنکا ڈچمڑانے کے لئے بظلم
دھیل پڑ گیا اور تیو تاینون نے جب یہ ہستی دیکھی اوسے
وہیں چھوڑ کر جلدی سے اِطالیہ کی طرف چلے یہ لوگ جب رومیون
کے لشکر کے پاس سے گزرتے تھے سپاہیوں کے دل لگی کے ساتھ پوچھتے تھے
کہ لو یا روہم تمہارے گھر کو جاتے ہیں کچھ خبر ہیجئے ہو تو بھیج دو عرض
جب یہ نکل گئے مار یوس نے بھی اپنے دیرے سڑوائے اور
انہیں کے پیچھے پیچھے ہولیا جنوبی گالیہ پہنچ کر اتفاقاً دو نو لشکر نہیں
لڑائی ہو پڑی مار یولیس سے اس وقت ایسا اوسان بنا کہ دشمن
رومیون کا کچھ بھی نہ کر سکے بلکہ خود انکا بڑا ضرر ہوا لیکن ہجوم

اس قدر رکھتے تھے کہ ہر چند اونہیں سے مرتے جاتے تھے تو یہی وقت کے اوتنے ہی نظر آتے تھے آخر کو دونوں شکر جہاں پیشتر پڑے ہوئے تھے وہیں پھر آنکر جے مار یوس نے دیکھا کہ انپریک بیک حملہ کرنا بہت کارگر ہوگا ایلے اپنے نایب قضا دیوس مپٹیلوس کو تین ہزار آدمیوں کی جمعیت انکی پشت کی طرف بھیجا اور ادھر لڑائی شروع کی تیموتا نیون نے یکا یک ایسا ہلڑ مچا کے حملہ کیا کہ کثرت کے سبب آپس میں ہی چپقلش کرنے لگے اتنے میں مپٹیلوس نے بھی پیچھے سے آن مارا تب تو بالکل تتر بتر ہو گئے اور کھڑے ہو گھاس کی طرح کٹنے لگے واقعہ میں وہ لڑائی کیا تھی کہ قتل عام تھی رؤمیون نے بھی دیکھا کہ اب رحم کرنے میں خطرہ ہے اس واسطے دریغ نکلیا غرض ایک لاکھ آدمی شمال کی لڑائی قوم سے کھیت رہا اس فتح عظیم کے شکرانہ میں مار یوس نے اپنے دیوتاؤں کو بہت چڑھانے کے لیے بڑی تیاریاں کیں اور اسی دھوم دھام میں لگا تھا کہ رؤما سے اسکے نام پانچویں مرتبہ عہدہ مدار المہابی کے مقرر ہونے کی خبر آئی اس مردہ سے سپاہیوں کو اتنی خوشی ہوئی کہ پہولے نہ سہاتے تھے *

کشلوس جو اس مہم میں مار یوس کا شریک تھا قوم سیمبری کے مقابلہ سے عہدہ برآ نہ ہو کر اونکے صدر سے پس پا ہوا اور شمالی

اطالیہ میں دشمن تاخت و تاراج کرنے لگے مار یوس نے اس
فساد کے علاج کے لیے اودہر بھی رجوع کی کٹلو س ظاہرین خوش ہو
اوس سے ملا اور ہنمبری کی قوم تیوتا نیون کی تباہی کا حال سنے
یقین نہ لائی تب مار یوس نے وہ سب رئیس اوس قوم کے جو
پابجولان لشکر میں قیدی تھے انکے روبرو گئے انکے دیکھنے سے اول
لوگوں کو کچھ خوف نہوا بلکہ غیرت سے انتقام پر مستعد ہو اور لڑاکا کے
رؤ میون کے سامنے آئے طرفین سے خوب معرکہ ہوا آخر
رؤ میون نے فتح کامل پائی بعضے کہتے ہیں یہ جزب بھی مار یوس نے
پایا اور بعضے کہتے ہیں کہ نہیں یہ فتح کٹلو س کے نام ہوئی مگر مار یوس
تیوتا نیون پر غالب آگیا تھا اور کٹلو س نے پہلے ہنمبریوں سے
شکست کھائی تھی اسلئے بہتوں کو یہی یقین تھا کہ یہ نصرت ہی مار یوس
کی جہد سے ہوئی ہے اسی واسطے رؤما کا بانی ثالث اوسکو کہتے تھے
اور جیسی یہ فتح ہوئی ایسی بہت کم ہوتی ہے خیال کیا چاہیے کہ ایک
لاکھ بیس ہزار آدمی تلوار کے منہ مارے گئے اور ساٹھ ہزار اسیر
ہو کر رؤ میون کے ہاتھ آئے اور مقتولونین بہت سے خود
اپنے ہاتھ سے مر گئے اور بہت سے لشکر کی طرف بھاگتے ہیں اپنی
عورتوں کے ہاتھ سے مارے گئے اور انکی عورتوں پر یہ جوشن

کہ اول تو بھاگتے ہوؤں کو روکتی رہیں اور چاہتی تھیں کہ دشمن کا
منہ پھیر دین لیکن جب یہ نہ بن سکا تب انہوں نے اپنے بچوں کو اپنے
ہاتھ سے مارا اور اپنے تین ہی ہلاک کیا *

بعد اسکے مار یوس کو چھٹے مرتبہ عہدہ مدارالمہاکمی پانے کی ہوس
ہوئی اور یہ آرزو لوگوں کی خوشامد کرنے سے برآئی بعد اختیار پانے
کے اوسنے اپنے پرانے شریک مہطیلوس کو دیس سے نکلوا یا لیکن
بیچھے چوٹے چوٹے نایوں کے ایسا پالا پڑا کہ انکا تدارک شکل ہوا غرض
جو سردار بزرگی حاصل کرنے کی نیت سے لوگوں کو بھڑکا کے ملک میں
بکھیرا ڈالتا ہے وہ جیسا پاتا ہے ویسا ہی مار یوس کے بھی آگے
آیا یعنی لوگوں کو بھڑکانا آسان تھا لیکن اونکو راہ پر لانا مشکل ہوا
اکثر ایسا ہوتا ہے کہ چوٹے چوٹے مفعدون کی جہالت اونکے سردار
کی دوراندیشی کو ضایع کر دیتی ہے اسی طرح ساطرمنیوس
جو اوسکا بڑا خیر خواہ تھا ایسا بھڑکا کہ آخر کو نشان سرکشی کا کھڑا کر کے
شہر پر متصرف ہو گیا تب اوسے جلد اس مفعد کو لوگوں کے حوالہ کر دینا
پڑا اور انہوں نے اوسکے تین مع اوسکے رفیقوں کے قتل کر ڈالا
اور مفعدون کے فساد کے سبب اوسکی طرف کا بلڑا ایسا اٹ گیا کہ لوگوں نے
مہطیلوس کو پھر بلا یا تب مار یوس اپنی بے اختیاری روز بروز

زیادہ دیکھ کر سفر کے بہانہ سے ایشیا میں اون صوبوں کی طرف
 چلا گیا جو رومیوں کی عمارتوں میں تھے اور وہاں جا کر یہ سوچا
 کہ لایعلیٰ کے سبب صلح کی حالت میں میرا اختیار لوگوں پر رہا محال
 ہے اس واسطے چاہا کہ کوئی نئی لڑائی کھڑی ہو تب پائٹولوس کے
 بادشاہ مشریدالسن سے ملاقات کی اور اس سے کہا کہ تم کو چاہیے
 یا تو رومیوں سے زیادہ قوت ہم پہنچاؤ یا اونکی اطاعت قبول
 کرو اور اس بادشاہ نے اس بے باکانہ کلام پر ظاہر میں کچھ التفات
 نہ کیا لیکن اس کے دل پر بڑا اثر پیدا ہوا اس واسطے کہ وہ بات
 اسکی طبیعت کے موافق تھی *

جب مارکیوس روم میں پہنچا تو اس کے تھوڑے ہی عرصہ کے
 بعد ملک میں فساد پیدا ہوا اس واسطے کہ اہل روم اپنے رفیق
 اطالیہ والوں تکبر اور بد مزاجی کے ساتھ پیش آیا کرتے تھے
 مارکیوس نے اس لڑائی میں اپنی شہرت کا کچھ لحاظ نہ کر کے
 اپنے نوجوان رقیب سلا کو غزم اور چالاکی میں برتری حاصل کرنے
 دی اور جب امیرون نے دیکھا کہ ہماری طرف کے ایک شخص نے اس طرح کا
 نام پایا کہ مارکیوس جو اونکا دشمن تھا اس کے کارنامے بھی رد
 ہو گئے تب وہ خوش ہوئے اور اسکی شہرت کے زیادہ کرنے میں سعی کرنے

لگے مشرید اللہ کی مہم اوسکے نام مقرر کی مگر یہ عزم مار یوس
آپ رکھتا تھا اس واسطے اوسنے چاہا کہ لوگوں کو بھڑکا کر ارکان ریاست کے
اوس حکم کو پھروادے تب ایک شخص جو اوسکے بنائے ہوئے نہیں سے تھا
سپاہیوں کا ایک گروہ مسلح ہمراہ لیکر دربار میں پہنچا اور مدارالمہامون سے
کہا کہ اس مہم میں سپہ سالار کے مقرر کرنے کا اختیار عیت کو دیا جائیے تب
اونہوں نے مان لیا اور اس طرح وہ خدمت مار یوس کو سونپی گئی *
اس عرصہ میں سلانے اپنا ڈھب سپاہ لگا رکھا تھا وہ بھی بچہ ہوا
اور کھنے لگا کہ میں یہ حکم بجا نہیں مانوں لگا بلکہ جو سردار اوسکے پاس
حکم لائے تھے اونسے مار ڈالنے کا حکم دیا اور دھڑو ما میں مار یوس نے
بھی سلا کے کئی دوستوں کو مار ڈالا اور دوسروں کو بھی مارتا اتنے میں سلا
خود فوج لیکر یک بیک شہر پر چڑھ آیا تب مار یوس کی طرف والے بہت
ڈرے اور باوجودیکہ اوسنے بہت سی اونکی بہت بندائی یہاں تک کہ غلاموں
بھی آزاد کر دینے کا وعدہ کیا لیکن کوئی اوسکی طرف کھڑا نہ ہوا ناچار وہ رُوما
سے بھاگ گیا اور کسی دوست نے اوسکا ساتھ نہ دیا تب اوسنے اپنے بیٹے کے
پاس اس ناگہانی انقلاب کی خبر پہنچی اور آپ ایک جہاز پر جو کسی دوست نے تیار
کر دیا تھا سوار ہو کر ارادہ کیا کہ جب تک کوئی موقع ملے اطلالیہ سے
نکل جانا چاہیے لیکن باد مخالف نے نجانے دیا اور کھینچ کر کنارہ پر لے آئی

طاح یہ نہ چاہتے تھے کہ اسے پکڑوا دیں اور نہ اس کے بچانے کی طاقت
 رکھتے تھے ناچار کنارہ پر لینگئے اس خبر کے معلوم ہوتے ہی بڑی تعقید سے
 اس کی تلاش ہونے لگی آخر ایک جگہ وہل میں جہان اپنے تئیں چھپانے کے
 واسطے گردن تک گڑا ہوا تھا پکڑا گیا اور اسی طرح مٹی میں بہرا ہوا ترتر لوگ
 اس کو منتشر فی شہرین لے گئے اور اسی طرح کھینچے ہوئے بند خانہ میں
 لے گئے اور ستمبری قوم کے ایک غلام کو اس کے مارنے کے لیے بھیجا جو قوت
 کہ اس نے مکان کے اندر قدم رکھا اس سال خوندہ سردار نے بنظر تحقیر
 اس کی طرف دیکھ کر زور سے آواز کی کہ تو کیوس مار یوس کے قتل
 کی جرات رکھتا ہے یہ سنتے ہی خوف کے مارے غلام حاکم ہوا رڈا لکڑی شکر کپڑے
 یہ کہتا ہوا چلا گیا کہ مار یوس مجھ سے نہ مارا جائیگا جب شہر کے غلاموں
 یہہ ماجرا سنا ان کے دل کو رحم آیا اور سوچا کہ یہ وہی تھا جس نے ستمبریوں
 کی لڑائی میں اٹالیا کو بچا یا تھا اس لیے خوب چوکی یہ اساتھ کر کے
 اسے سمندر کے کنارہ بھیج دیا۔

مار یوس نے سنا تھا کہ میرا بیٹا نویندیہ کے بادشاہ ہینسپال کی
 پناہ میں ہے اس واسطے افریقیہ کے جانے کا ارادہ کیا راہ میں میٹھا
 پانی بھرنے کے لیے جہاز جزیرہ سقلیہ پر لگاتار دمان رومہ کے
 صوبے نے اس کے پکڑنے کا قصد کیا اس وقت سولہ آدمی اس کی طرف سے

مارے گئے مگر وہ خود بچکر افریقیہ میں پہنچا اور کترناگو کے قریب کسی
 زمانہ میں رُفوما کی ہسری کرتا تھا جہاز لگایا اور سرزمین میں داخل ہوئے
 پریتھرسٹیکسٹیلیوس نے کہلا بھیجا کہ تم ابھی پکڑے جاؤ گے نہیں تو
 یہاں سے چلے جاؤ ماریوس پیام سنکے چپ ہو رہا لیکن جب قاصد
 جواب مانگا تو کھا کہ جا اور کہدے کہ میں ماریوس کو کترناگو کے
 کھنڈروں میں بیٹھے دیکھ آیا ہوں یہہ جواب بڑی عالی ہمتی اور بے
 باکی کا نشان ہے اور زمانہ کی گردش اور شان کا پاس جیسا اس
 مثال میں ظاہر ہے ایسی نظیر تو اسچ میں دوسری کم پائی جاتی ہے *
 القصہ اسی وقت اوسکا بیٹا جسے کچھ عرصہ سے پیپال نے قید
 کر رکھا تھا بہاگ کر اوسکے پاس آیا اور اوسنے اوسے ہی گرفتار ہونے
 سے بچایا یہہ دونو ماریوسی عالم میں چھوٹے سے جزیرہ سنرینینا کو
 گئے اور وہاں پہنچکر یہہ مزدہ سنا کہ ریاست میں ایک نیا انقلاب پیدا
 ہوا ہے جس سے اونکو امید ہوئی کہ اب ہماری طرف والوں کے دن پہرین گئے *
 سردار و کھافر قہ نئی فتوحات کر کے بزرگی کے بوجھ کا متحمل نہ ہو سکا
 جو لوگ کہ ماریوس کی حمایت پر تھے اونکو ستانے کے سوا اونہوں نے
 قنایا سردار کو ازراہ نامنصفی مجددہ مدارالمہامی سے معزول کیا
 وہ شخص بڑا کٹا اور بہت بُرا تھا ناراض ہو کر بگڑکھڑا ہوا وہ یہہ دونو

کہ وہاں کے امیروں کے لڑکے بدکاری میں یکتا ہی زمانہ گئے جاتے تھے یہ
 فضول خرچی میں سب سے زیادہ انگشت نما ہوا اور اسکی بیڑائیاں بہت ہی
 زیادہ نمودار تھیں یہاں تک بعض خیال کرتے ہیں کہ وہ فطرت سے اپنی قابلیت
 اور بلند جوصلگی کو اون ایام میں اسواسطے پوشیدہ رکھتا تھا کہ آگے کی موت
 پر کام آئیگی چنانچہ اسی سادگی کے باعث سسل نے ریاست میں غلبہ یا کر
 مار لیوس کے طرفدار و پیروں سے اس نوجوان کی طرف کچھ خیال نکلیا تھا لیکن
 جب قینصر نے اسکا کہنا نہ مانکر قنا کی بیٹی کو طلاق ندی اور ہوز عمر
 مقرر تک نہ پہنچا تھا کہ پہلے ہی پیری کے عہدہ کی درخواست کر بیٹھا تب سسل
 ان باتوں سے ناراض ہو کر جن لوگوں کو قتل کرنا اسے منظور تھا اونکی فہرست
 میں اسکا نام بھی لکھ لیا مگر بعد اس کے سسل اپنے دوستوں کی سفارش سے
 اس فتویٰ کو طوعاً و کرہاً منسوخ کیا اور کہا کہ اس لڑکے کو بڑھفتہ سمجھنا
 یہہ اکیلا کئی مار لیوس کی برابر ہے اسکے بعد قینصر دورانہ لیشی سے
 رومہ کو چھوڑ کر چندے ایشیا کی طرف نکل گیا راستے میں ہلشیا
 کے دیہاتی قزاقوں نے پکڑ کر اسے قید کیا اڑتیس دن تک اونکے پاس
 قید رہا لیکن اس قید کی حالت میں ہی اونپر حاکم کی طرح تھا جب اونکے
 ماتھے سے چھوٹ کر زور ہم پہنچا یا تب اول حملہ اون ہی پر کیا اور بہتوں کو
 اونہیں سے پکڑ کر مروا ڈالا چنانچہ جب قید میں تھا تب ہی دھمکا کر یہ بات

اونسے کھا کرتا تھا اور وہ کوتہ اندیش اوسکی حالت کو دیکھ کر حقارت سے
ہنستے تھے غرض اس ماجرا کے بعد جزیرہ رُؤوس میں گیا اور وہاں
فن فصحا یولوثیوس سے سیکھا چنانچہ سسر و جو بڑا فصیح ہو گیا ہے
اوسکا ہم سبق تھا اور جب سال فوت ہوا تب وہ رُوما میں پھر آیا +
یہہ الو العزم کا ہلی میں دن گزرا نہا موافق اپنی طبیعت کے نہ دیکھ کر
رعایا کی طرف نداری پر کھڑا ہوا اور انکی مجلسوں میں ایسی فصحا سے کلام
کرتا تھا کہ اس باب میں اوسکی بہت شہرت ہوئی تھوڑے دن میں رعایا کی
طرف سے سرگروہ مقرر ہوا اور تمام خیر خواہی سے اپنے کام کا انفرام کرنے لگا
لوگوں کو اس سے بہت اطمینان ہوا اور بڑی امیدیں بڑھیں از بس کہ یہ شخص
فضول خرچ تھا اور اسی باعث سے بہت سا قرضدار ہو گیا تھا لیکن لوگوں کی
طرف سے یقین کھتا تھا کہ چند روز میں سب ادا کروا دینگے اسی واسطے کہ یکو
تھے تحایف دیتا اور عام تماشوں میں بید ہڑک خرچ کرتا تھا اور ان باتوں
سب کا دل اپنی طرف کھینچتا تھا +

چند روز بعد جب مپٹیلوس رُوما کے بڑے پیر شرب و فانی پائی
قیصر نے اوس عہدہ کی درخواست کی اوسوقت رُوما کے دو بڑے
رکن اس امر میں رخنہ اندازی پر کھڑے ہوئے لیکن وہ عالی ہمت اونسے
غالب آیا اور ایک انوہ کثیر نے اوسے اُس عہدہ کے واسطے پسند کیا اور

ریاست اور امیر اس بات سے ناراض ہو اور جو امیدوار کہ مایوس ہوئے
تھے نہایت غصے میں آئے اور دنوں اور سالوں میں ایک شخص کا تلین
نامی نے کچھ فساد کی سازش کی تھی ان لوگوں نے چاہا کہ قیصر برہی میں
شریک ہونے کی تہمت رکھیں لیکن یہ فاسد ارادہ اولکاپیش لگیا اور
قیصر نے آسانی سے اس مقدمہ میں فتح پائی +

اگرچہ یہ یقین ہے کہ قیصر ایسی خون ریزی کے مشورہ میں اس مفد کا
شریک نہ تھا لیکن بعضے گمان کرتے ہیں کہ وہ اس کے منصوبوں کو ظاہر اظہار
اپنی رائے کے نہیں سمجھتا تھا اسکے سوا مفد و نکو قتل سے بچانے میں سچی
اس واسطے اپنے اوپر زیادہ بدگمانی لایا بلکہ کہتے ہیں کہ بعضے امیر زادوں کی
جان کے دشمن ہو گئے اور ایک بات بہت ہی بدنامی کی اس سے یہ ظہور میں
آئی کہ رؤسیوں میں ایک دیہی کی پوجا ہو کر تھی اوس میں دستور تھا
کہ فقط عورتیں جمع ہوں وہ رسم قیصر کے گھر میں ہوئی اور قلعہ دیوس
ایک شخص بدکار عورتوں کا بیس کر کے اس مجمع میں جا بیٹھا یہ راز
کھلنے کے بعد اس حرکت ناروا اور کئی دوسرے گناہوں کی نالش اس کے نام
پیش ہوئی اور اسی اثنا میں قیصر نے اپنی عورت کو طلاق دے دی
لیکن جب وہ اس مقدمہ کی شہادت کے واسطے طلب ہوا اپنے اظہار میں
یہ لکھا یا کہ میں اس شخص کے رویہ کچھ واقف نہیں ہوں اس بات

منصفون کو بہت تعجب ہوا تب اونہون نے پوچھا کہ تیسے اپنی عورت پامپیا کو
 کیوں طلاق دی اوسنے جواب دیا کہ میں نہیں چاہتا تھا کہ اوسکی طرف
 عیب کا شبہ بھی ہوتا غرض یہہ بات مشہور ہو گئی کہ قیصر کی طرح لوگوں کو
 ناخوش نہیں کیا جاتا ہے قلو و لیوس مفری اولکا بڑا یاغا رتھا اگر
 قیصر اوسکے بچاؤ کی نہ کہتا تو وہ بیشک بُرا مانتے القصہ قلو و لیوس
 اوس اتہام سے بری ہوا بعضے کہتے ہیں کہ اوس مقدمہ میں منصفون نے
 رشوت کھائی اور بعضوں کا یہہ قول ہے کہ لوںکی دہمکی سے ڈر گئے القصہ
 اسوقت سے وہ شخص قیصر کے بڑے رفیقوں میں شمار کیا گیا اور ایسے شخص
 بد وضع کی دیدہ و دانستہ طرفداری کرنے سے ارکان ریاست اور سب امیر
 قیصر کی طرف سے بہت کشیدہ ہوئے اور اوسپر بہت قصور کے چہانے کی اور
 ایسے ننگ و ناموس پر خیال نہ کرنے کی رکھی سو یہ بے وجہی نہ تھی بعضے یہہ
 گمان کرتے ہیں کہ اوسنے رشوت لی ہوگی لیکن یہہ بات اوسکے تمام عمر کے
 کاموں سے بعید معلوم ہوتی ہے *

جب اوسکے عہدہ کی میعاد آخر ہوئی تب اوسنے ہسپانیہ کی صوبہ دار
 حاصل کی لیکن قرض خواہ وہاں جانے سے متعزز ہوئے اسواسطے کہ ریسس
 نام ایک شخص نے جو روما میں سب سے زیادہ دولت مند تھا سخت نقائصوں
 کو بچا دینے کے لئے اوسے روپیہ دیا اس امید سے کہ پامپنی کے ساتھ

بابت انتظام ریاست کے جو اوسکا جھگڑا تھا اوسمین یہہ ساعی ہوگا غرض اسطرح
 قرضخواہوں سے رہائی پاکر قیصر ہسپانیہ کے ملک میں گیا اور وہاں مخالف
 قوموں پر فتوحات حاصل کر کے سلطنت رُوم کی حد و کھو تو وسیع دی اور
 نیکامیاں اٹھا کے عزیز اپنی سپاہ کا ہوا بلکہ ہسپانیہ وائے بھی اوسکے
 مزاج کی مائمت اور طریقہ عدالت سے بہت مشکور اور ممنون ہو جب وہ رُوم
 میں آیا تو ایک بڑا وقت طلب مقدمہ پیش آیا یعنی وہاں یہہ آئین مقرر ہوا کہ
 جو سردار کسی فتح کا دعویٰ رکھتا ہو شہرِ پناہ کے باہر رہے اور جو امیدوار
 عہدہ مدارالمہامی کا ہو وہ شہر میں آئے اگرچہ قیصر نے چاہا کہ اس آئین کے
 اجرا میں اغراض کیا جا لیکن ایک سردار کی عیاری سی ایسا نہ ہو سکا اور جب اسنے
 دیکھا کہ دونو باتوں میں سے ایک ضرور قبول کرنی ہوگی تو فتح کے دعویٰ
 باز آیا *

شہر میں داخل ہو کر کونستنس اور پامپنی کے بیچین بڑی محنت سے
 اوسنے صلح کروادی اور اوسنے ایک ایسی مصلح کی کہ وہی اوس ملک کی
 تواریخ میں ابتداء کو سائنہ کی ہے اور وہ گویا باہم اقرار اس بات کا تھا
 کہ تینوں سردار رُوم کی سلطنت کو آپس میں بانٹ لیں اس صلح کے باعث
 قیصر آسانی کے ساتھ مدارالمہامی عہدہ پر مقرر ہو گیا اور شروع میں کئی
 قانون ایسے پیش کیے جنسے رعیت کا اختیار بڑھتا تھا اور ارکان سلطنت کا

اقتدار گھٹتا تھا اوسکے شریک بیولسن نے اول چاہا کہ مزاحمت کرے لیکن
قیصر کے استقلال سے ڈر کر چپکا ہوتا اور وہ قانون بلاخر ختم جاری ہو گیا
قیصر نے قلعہ دیونس کو عہدہ رعیت کی سرگرمی کا دلوا یا یہ مفید چاہتا تھا
کہ سسرو کو دیس سے نکلوا دوں اسلئے کہ اوسنے کا بلین اور اوسکے
ہمراہوں کے ہاتھ سے شہر کے بچانے میں کوشش کی تھی اس مقدمہ میں بھی قیصر
نے اوسکی مدد کی سو یہ بدنامی اوسکی آج تک چلی آتی ہے +

بعد نکلوا دیے سسرو کے جو فن فصاحت میں بڑا نامی تھا تینوں سردار
ملک کے بانٹ لینے میں مصروف ہو کر لینس نے ایشا پسند کی پامپی
نے ہسپانیہ کا ملک چاہا اور صوبہ گالیہ یعنی فرانس جو ہنر فتح نہیں
ہوا تھا قیصر کے حوالے کیا اوسوقت سے قیصر نے نئی وضع اختیار کی
اور فن سپہ گری کی وہ صفتیں اوسے ظہور میں آئیں کہ دوسرے میں کم پائی
گئی ہیں اور اوسے بڑھ کر نہ کوئی شخص زمانہ قدیم میں ہوا ہے اور نہ زمانہ حال
میں اگر اوسکے کارناموں کا مفصل بیان کیا جائے تو ایک دفتر چاہیے اسواسطے
اتنا ہی لکھنا کافی ہے کہ اوسنے آئیں پہاڑ اور بحر جزیرہ کی جہین
تمام قوموں کو اپنا مطیع کر لیا اور دریا راین سے گذر کر بحر منیوں کو
خود اوتکے ویران ملک میں شکست دی اور بحیرہ انگلستان سے
پار ہو کر اہل برطانیہ پر تاخت لایا اور فتح عظیم حاصل کر کے اون

تو مون کو جو اوس جزیرہ کی جنوب میں رہتی تھیں اپنا مطیع کر لیا مگر یہ اطا
فقط براے نام تھی +

پامپی ابتدا میں قیصر کی شہرت کا بہت خوا مان تھا اس واسطے کہ اوسکی
بیٹی اوسے بیاہی تھی لیکن جب وہ مر گئی تو ان دونوں میں چندان ارتباط نہ رہا
اور جب کرسٹس پارتیہ میں مارا گیا اور اختیار سلطنت کا فقط ان
دونوں میں رہا تو یہ دونوں آپس میں جدا ہو گئے اور ہمسری کرنے لگے چنانچہ جوت
قیصر کا لشکر گالیہ کے اوس حصہ میں تھا جو کہ جبال آلیپس کے نیچے
ہے پامپی اوسکے ملنے کو بہت کم جاتا تھا رفتہ رفتہ ملاقات بالکل ترک
کی اور جب قیصر نے عہدہ مدارالمہامی کی درخواست کی اوسنے کچھ خبر بھی
نہ لی بلکہ اولٹی اوسکے دوستوں سے چہرے کی اور خزانہ میں جو قیصر کا دعویٰ پہنچتا
تھا اوسکو بھی صحیح نہ رکھا اور ارکان ریاست کی طرف داری اختیار کی اس
سبب وہ اوسکے دل و جان سے رفیق ہو گئے +

ان دونوں قیہوں کی عداوت چند سہے چہی رہی لیکن روز بروز بڑھتی
گئی آخر کو پامپی نے برقع شرم کا اپنے چہرہ حال سے دور کیا اور کھلے بندو
قیصر کو مدارالمہامی سے برطرف کرنے کے درپے ہوا بلکہ گالیہ کی حکومت
بھی معزول کرنا چاہتا تب قیصر نے کہا کہ میں اپنے اختیار سے مستعفی ہوتا ہوں
اور فوج بھی چھڑائے دیتا ہوں بشرطیکہ پامپی بھی ایسا کرے یہ بات ارکان

ریاست نے نہ سنی اور اسکے خوف سے اَبِطُولُونِی اور کیورنیو جو پیام لیکر گئے تھے ہمیں بدل کر رُوما کے شہر سے بھاگے تب قیصر نے اون حاکموں کی مدد کے بہانے سے جو لوگوں میں بہت نیکنام تھے لڑائی کا تہیہ شروع کیا یا پشی اور اوسکی طرف کے امیر اگرچہ بے تاملی سے عداوت کی آگ کو بجھڑکا بیٹھے تھے لیکن مقابلہ کی تیاری بالکل غافل رہے اور پامپنی اپنی اگلی شہرت اور لوگوں کی ظاہر داری پر ہولار بنا بلکہ اپنے زعم میں یہ دم بہرتا تھا کہ اِطالیا میں جس جگہ پانوں کی ٹھوکر مارو لگا وہیں سے سپاہ کی صفیں کی صفیں اٹھ گہری ہونگی خوشامدیوں نے اوسکی عقل پر زیادہ پرہٹا لا اور کہا کہ آپ کی آج ایسی بات بن رہی کہ اگر قیصر آپ کے مقابلہ میں آئیگا تو خود اوسکے لوگ اوسے چھوڑ کر کنارہ کرینگے غرض رُوما میں مشورے صلح اور جنگ کے ہوئے تھے اور قیصر اپنی تیاریوں میں لگا ہوا تھا جلد استعداد ہم پہنچا کے ایک چیدہ سپاہ کے ساتھ جبال آلپس سے اوتر کے گالیا کے اسطرن والے حصہ میں آگیا یہاں تک ہیکا علاقہ تھا اس واسطے کہ سیکو اوسکی طرف سے اندیشہ نہوا اوس جگہ پہنچ کر ایک فوج آرمینیم کی محافظت کے واسطے بھیجی جو کہ بہت مستحکم جگہ تھی اور آپ مع چند رفیقوں کے ایک نزلے رہتے سے روانہ ہو کر جلد دریا سے رُومین کے کنارہ پر پہنچا جہاں اوسکے علاقہ کی انتہا تھی اس جگہ پر کئی روز تک قیام کیا اور ملک کی تباہی

خیاں سے شش و پنج میں رہا مگر ایک دفعہ یک بیک اوسکے دلیمن اُچنگ لگئی اور کھا کہ اب تو جو پانسا پڑتا تھا سو پڑ گیا ہرچہ باد اباد ماکشتی در آب انداختیم زبان سے کہتا ہوا پانی میں کود پڑا اور جلد پار ہو کر وہاں اِطالیہ کے ملک کا دشمن بنکے کھڑا ہوا +

جب قیصر کے آنے کی خبر روم میں پہنچی بڑا زلزلہ بڑا اور امیر اپنے واپسی زعم سے نکل کر سر اسیمگی کے دریا میں غوطے کھانے لگے اور پانی کا پانہ بھی استقلال سے ڈگ گیا چنانچہ ارکان ریاست اور بڑے بڑے امیروں کے ہمراہ روم سے نہایت ذلت کے ساتھ بھاگا اور ایسا گھبراہٹ کہ سرکاری خزانہ بھی اپنے دشمن کے واسطے چھوڑ گیا قیصر اس عرصہ میں قدم بڑے چلا آتا تھا راستے میں کورینٹیم کے مقام پر کچھ مقابلہ ہوا لیکن اوسنے آسانی سے اوس شہر کو لے لیا اور شہریوں اور قلعہ کی سپاہ سے بہت شفقت اور مہربانی کے ساتھ پیش آیا +

حق یہ ہے کہ یہ رعایت اوسکی محض مقتضی وقت کی نظر سے تھی چنانچہ آئندہ کی فتوحات میں سب باتوں سے زیادہ مفید پڑی اوس قلعہ کی بہت سی سپاہ انگریزوں کے لشکر میں شامل ہوئی اور بہت سے لوگ چوپیلے بھاگے اور روم سے بھاگ گئے تھے اب اولت کبر پھر شہر میں چلے آئے غرض قیصر نے خزانہ پر متصرف ہو کر برنڈوشیم تک پانسی کا بیجا کیا لیکن و

اوسکے پنجہ میں نہ آیا اور دوزا کیم میں جا کر مستعد ہوا کہ شرقی یورپ
 کو زنگاہ بنائے قیصر نے پامپنی کا تعاقب کرنے سے پہلے ہنسیا نیہ
 کالے لینا مناسب جانا اس واسطے پامپنی کے نایب جو اوس ملک میں تھے
 اونکی طرف عزیمت کی باگ پھیری اور اونکے لشکر پر مثل برق جا پڑا اور
 جو سپاہ اونکی شکست کھاتی گئی اوسے اپنے پاس رکھ کے لشکر کی مضبوطی
 کی۔ قیصر یہاں سے تمام لشکر کے پہنچنے کا بھی انتظار نہ کر کے اپا سرس
 کو گیا اور اوزر نکیم اور آلپو لونیا کو اپنے قبضہ میں لایا بعد اوسکے ارادہ
 کیا کہ اپنی باقی فوج کو بھی لے آئے اس واسطے بحیرہ یونان سے کھلی ہوئی
 کشتی میں عبور کرنے کا عزم کیا لیکن غیب سے ایسا ایک طوفان بادی
 اوتھا کہ ملاحوں نے نا امید ہو کر ڈانڈ ماتھ سے پہنک دیئے تب اوس
 سردار عالی حوصلہ نے نا خدا سے کھا کہ ہن یہہ کیا کرتے ہو تم نہیں جانتے کہ
 قیصر اور اوسکا اقبال تمہاری کشتی پر ہے ملاحوں نے جب یہ بات سنی
 ہمت تازہ پائی لیکن پار ہونا محال تھا اس واسطے ماتھ مار کے کشتی کو
 اوسی جگہ لے آئے جہاں سے چلے تھے اوسکے بعد تھوڑے عرصہ میں الطوفان
 بھی مع فوج برنڈوشیم سے آیا تب قیصر نے دشمن کی طرف کوچ کر کے
 راہی اوسکی مرضی پر موقوف رکھی پامپنی کا لشکر ایسے موقع پر قائم تھا
 جہاں رسد کثرت سے پہنچ سکتی تھی اور روز بروز کمک کے زیادہ آنے کی

امید رکھتا تھا اور غنیم کو ہر طرح کی ٹنگی تھی اس واسطے لڑائی ڈھیل میں
 ڈال دی لیکن دونوں شکر قریب قریب تھے اسلئے ہر اولوین لوک جھونک
 برابر ہوتی رہی ایک قیصر کے آدمی مار کر سر اسکی سے اپنے لشکر کی طرف
 ایسے بھاگے کہ اگر پانپھی اوس روز تعاقب کرتا تو معاملہ وہیں ختم
 تھا قیصر نے اوس روز کو بہت عنیمت جانا اور کھا کہ مخالف فتح کے
 کوچہ سے محض نا آشنا ہیں لیکن تو یہی لڑائی پہلو تھی کر کے ارادہ
 کیا کہ تھیلی اور مقدونیہ کی طرف جائے تاکہ دشمن ہی اوس
 مقام سے ہٹ جائیں +

جب اوسکا لشکر واپس چلا پانپھی کے طرف والوں نے جانا کہ غنیم نے
 شکست کھائی اس واسطے بہت سی خوشی کر کے پانپھی سے کھا کہ لو غنیم
 بھاگا جاتا ہے اب اوسکا بچھا کرو اور مار لو اگرچہ یہ صلاح اوسکی
 رائے صواب اندیش کے خلاف تھی لیکن اوسکے کہنے میں آکر لڑائی
 پرست ہو ا قاز سالیا کے مشہور میدان میں دونوں لشکر سلطنت
 عظیم کے دعویٰ پر باہم برسر پیکار آئے پانپھی کی پیدل سپاہ
 پینتالیس ہزار تھی اور قیصر کی فقط اکیس ہزار اور سواروں کا
 فرق اس سے بھی زیادہ تھا یعنی اود ہر سات ہزار تھے اور اود
 فقط ایک ہزار +

عدو کے سواروں کی کثرت دیکھ کر قیصر کے دل میں خوف پیدا ہوا
 لیکن یہ اتنا جانتا تھا کہ اونیں اکثر نوجوان امیرزادے زرہ اور بکتر
 کی دمک اور اپنے چہرہ کی چمک پر مرتے ہیں اور فقط جسم کی تازگی اور
 توانائی کا گمان کرتے ہیں لڑائی کا کبھی منہ نہیں دیکھا یہ سوچ کے اپنے
 بیادوں میں چہرہ گروہ پانچ پانچ چہرہ سوچیدہ آدمیوں کے نکال کر
 ان ہی سواروں کے مقابلہ کے واسطے مقرر کیئے اور کہا کہ تاک تاک کر
 مخالفوں کے منہ پر نشانے مارنا اور یہ پختہ منصوبے تھے اور ہر پاموشی
 کچی مت کر کے اپنی سپاہ سے کھا کہ پہلے دشمن کو حملہ کرنے دو پیچھے تم
 لڑنا اس بات سے وہ ہمت اور دلیری جو ہمیشہ بقت کو فائدہ دے کو ہوتی
 لوگوں کے دل سے جاتی رہی اوسکو اپنے سواروں سے امید تھی کہ
 لمحہ میں مخالف کا منہ پھیر دینگے لیکن اونکا پہلا ہی حملہ اوسکی سپاہ پر شکست لایا
 اشارہ کے پاتے ہی ہتھن نرا دونے سمندر کی لڑائی کی طرح غنیم کے
 لشکر کی طرف بید رنگ اسپان سمندر رنگ کو تیز اہنگ کیا لیکن قیصر کے
 اون چہرہ گروہوں نے ہی تمام جرات اور دلیری او نہیں راستہ میں
 جالیا اور ایسی نئی طرز پر لڑائی شروع کی کہ اون شہ سواروں کو ایک لحظہ
 میں گھیر لیا از بس کہ وہ لوگ اپنے حسن و جمال پر نازاں تھے اور عزت اور
 جان کے نقصان کو جسم کی خوبصورتی کے زیان سے زیادہ نہیں سمجھتے تھے

اپنے پھول سے چہرون کو عدو کے خارِ سنان کی ضرب سے خستہ اور مجروح
 دیکھ کر مارے شرم کے منہ ساہنے نکر سکے اور گہور وں کی باگیں پیچھے
 موڑ کر بے اختیار بہاگے قیصر کے سپاہیوں نے اس نصرت سے ہمت تازہ
 پا کر دشمن کی سپاہ کے بازو پر حملہ کیا یا پمپی کہ اپنے سوار وں پر تمام
 اعتماد رکھتا تھا اونکے تین اسطرح گریزان دیکھ کر بالکل ہمت مار گیا
 اور اپنے لشکر کی طرف بہاگا اور سپاہ نے ہی بے سر ہو کر بالکل شکست کھائی
 تب غنیم نے یا پمپی کے لشکر پر بھی حملہ کیا قریب تھا کہ وہ خود دستگیر ہو لیکن
 کسی طرح سے بچ کر سمندر کی طرف بہاگ گیا اور ایک کشتی پر سوار ہو کر
 مصر میں جا کر پناہ لی اور دغا سے وہیں مارا گیا ایسی فتح نمایاں بھی کیسکو
 کم نصیب ہوئی ہوگی قیصر کی طرف سے فقط دو سو تیس آدمی مارے گئے
 مگر غنیم کے پندرہ ہزار مقتول ہوئے اور چوبیس ہزار دستگیر آئے اس نصرت
 غیر مترقبہ کو غنیمت جا کر اوسنے قیدیوں کے ساتھ بڑی شفقت سے سلوک
 کیا اور اضلاع مفتوحہ میں رعیت پر خراج کم کر دیا +
 قیصر نے یونان پر تسلط کر کے یا پمپی کا تعاقب کیا کیونکہ اوسکے
 مارے جانے کے حال سے واقف نہ تھا جب بمصر میں پہنچا اوس واقعہ
 کی خبر سنی اور پیچھے سے اوس ملک کے رئیس بھی اپنی سرخ روئی سمجھ کر
 یا پمپی کا سربطو تحفہ بھیجا لیکن قیصر نے ناخوش ہو کر منہم پیر لیا اور

حکم دیا کہ اس جلیل القدر سردار کی نعش کو بہت عزت اور تکریم کے ساتھ
 دفن کریں اور اوسکی یادگار کے واسطے ایک بڑی عمارت تعمیر کی اور مصر لو
 کی دغا بازی کی نسبت اپنی نارضا مندی ظاہر کرنے کے واسطے اوسکے
 قریب ایک مندر اوس دیہی کا بنایا جسے رومی اپنے مذہب میں
 اعمال نیک و بد کی پاداش دینے والی مانتے تھے *
 اسکے بعد قیصر اوس تنازع کے تصفیہ کی طرف جو مصر کی تخت نشینی
 کے بابت ہو رہا تھا متوجہ ہوا اور قلیٰ نو لفظ ا کے حسن کا مفتون ہو کر اوسکی
 طرف داری کرنے لگا اور اوسکے بھائی بطلموس کے حامیوں سے ایک
 خطرناک لڑائی میں پہسا اس ملک میں فقط جریدہ طور آیا تھا مصر لو
 کی بیمار فوج نے سب طرح سے اوسے گھیر لیا تب اپنی جرات اور ہر شائستگی
 سے اپنے تئیں اس شکل سے نکالا اور قلیٰ نو لفظ ا کو تخت پر بٹھا کے آپ
 طرف شام کے گیا اوس واسطے کہ جو مفسدے اوسکے پیچھے ایشامی کوچ
 میں برپا ہوئے تھے اولکاتدارک کرے یا انطوس کے پادشاہ
 فانی ناسیس نے رومیوں کے حاکم ذومیشیوس کو ہرا دیا تھا
 لیکن قیصر نے پہنچ کر اوسے ایسی آسانی سے مطیع کیا کہ جب یہ سردار آئے
 ملک میں پہنچا تو اپنے دوستوں کے سامنے اس فتح کے بیان کو فقط ان
 لفظوں میں ادا کیا کہ وہاں میں گیا اور دیکھا اور فتح کی *

قیصر فتوحات غایان حاصل کر کے روم میں آیا لیکن افریقیہ سے
 پہر لکھا آیا کہ یہاں لڑائی پر آؤ اسلئے کہ سپیو اور کیتو نامور پاپسی کے
 رفیقوں کو جہاں تہاں سے جمع کر کے مخالف پرستعد ہوئے تھے قیصر کے
 پہنچتے ہی پہر لڑائی ہی جلد ختم ہو گئی سپینو نے اپنی کوتاہ اندیشی سے ایک ہی
 لڑائی میں شکست کامل پائی اور اسکے حمایتی بھی اوس طرح لڑائی مار گئے
 مگر کیتو نے استقلال پر کمر باندھ کر عقیقا میں پاؤں ہمت کا جمایا آخر جب
 اوسنے یہی دیکھا کہ کوئی نہیں ساتھ دیتا غیرت کے مار اپنے تئیں ہلاک کیا
 جب اس مہم کو سر کر کے قیصر مصر میں آیا شہر یونان کا دل ماتھ میں لانے
 کے لئے بڑی دھوم کی اور سب کے واسطے عام کہا نا کیا کہتے ہیں کہ اس محفل میں
 بائیس ہزار میزین لوگوں کے واسطے بچھائی گئی تھیں اور اس وقت سپاہیوں کو
 انعام اور اکرام گران بجا بھی عطا فرما اس اثنا میں ملک ہشیا نیہ
 کے اندر پاپسی کے بیٹوں سے پہر لڑائی شروع ہوئی اور یہ قیصر
 کی سب سے پہلی مہم تھی منذ ا کے مقام پر ایک بڑی جنگ صعب واقع
 ہوئی قیصر خود کہتا تھا کہ ایسی مشکل نے مجھے کبھی منہ نہ نہیں دکھایا تھا
 جیسے کہ اس مہم میں پیش آئیں آخر وہاں ہی فتح باب ہوا اور پاپسی
 سب بڑا بیٹا مارا گیا لیکن اس فتح میں قیصر نے کچھ نام نہ پایا
 اور نہ اوس سے پیچھے کی لڑائی میں جس اوسکے ماتھ آیا *

اسکے بعد قیصر رؤما کی تمام سلطنت کا مالک ہوا اور کوئی کانٹا
 نہ رہا تب اوسنے کئی بڑے بڑے فائدہ مند ایسے ارادے کیے جنکے
 پورے کرنے کے واسطے عمر فوج چاہیے تھی بلکہ بعضے محض غیر ممکن تھے
 اور جسوقت ایسے منصوبوں میں لگا ہوا تھا کہ ہمیشہ تک نام نیک دنیا
 میں چھوڑ جائے لوگوں نے منصوبہ اوسکی جان کا کیا اور اس ارادہ
 فاسد میں خاص کر وہی لوگ تھے جنکی اوسنے رحم سے جان بخشی کی تھی
 اور قبل ازانکہ اولکا عزم پورا ہو دے اوسنے رومیوں
 کی تقویم میں اپنی علمیت سے اصلاح کی مگر دشمنوں نے اس اچھے
 کام میں ہی اوسکو بدنام کیا اور کہا کہ لو اب یہ بادشاہی کا
 دعویٰ کرنے لگے اور شمس رؤ جو بڑا نامی فصیح گذرا ہے اوسنے
 بھی اوسوقت ایک ایسی بات کہی جس سے اوسکی طرافت اور نسبت
 قیصر کے خصومت ظاہر ہوتی ہے یعنی جب قیصر نے اوس تقویم
 کی رو سے کہا کہ فلا تا ستارا کل صبح نکلیگا تب اوسنے یہ جواب
 دیا کہ مان کیوں نہیں فرمان شاہی اسطرح پر ہے الحق یہ جگہ
 شب کی ہے کہ قیصر باوجود مہیا ہونے تمام سامان کے بادشاہی
 لقب اختیار کرنے میں اندیشہ رکھتا تھا لیکن اس میں شک نہیں ہے
 کہ اوسکے دوست اور مداح بھی جانتے تھے کہ اس لقب سے خوش

ہوتا ہے مگر وہ لوگوں کی طبیعت سے واقف نہ تھے عوام کے
 نزدیک فقط نام ہی کچھ شے ہے اور آدمی ان کے سامنے مثل سایہ
 ہے ظاہر قیصر مدار المہامی کا خطاب رکبہ کے کتنی ہی باتیں
 خود رائی کی کر سکتا تھا جنہیں کوئی اوسکا مزاحم نہ ہوتا لیکن بادشاہ
 کا خطاب لیکر کیسا ہی اچھا انتظام کرتا تو بھی ازراہ سب طرف
 سے اوسکے دشمن کھڑے ہو جاتے +

جو لوگ قیصر کے قتل کے درپے ہوئے انہیں اکثر وں کے
 واسطے یہ بات ایک بہانہ تھی کہ قیصر ہوس تاج داری کی کہتا
 تھا کیونکہ ان کے ناموں کی فہرست کے دیکھنے سے صاف ظاہر ہے
 کہ یہ سب ایسے شخص تھے جنکو ریاست جمہوری میں اوج حشمت کو
 پہنچنا کئی صورت سے متصور تھا لیکن جانتے تھے کہ قیصر کی تدبیر کے
 سامنے ہماری کچھ نہیں چلتی چنانچہ انہیں سے سب سے زیادہ مشہور
 دو شخص تھے بر و طلس اور کنستنس انہیں سے پچھلا
 راست بازی کے طریقہ سے محض نا آشنا تھا اور علانیہ اخلاق
 پسندیدہ اور عقاید دینی کی مذمت کیا کرتا تھا بخلاف اوسکے
 بر و طلس نیکی میں کمال رکھتا تھا اور ہستی کی راہ سے
 ذرا تجاوز کرنے کو بڑا گناہ سمجھتا تھا لیکن اوسنے کینتوس سے تڑپ

پائی تھی اور یہ شخص قیصر کے اختیار کو موت سے بدتر سمجھتا
 تھا اس واسطے قیصر کی طرف کے لوگوں کو کینتو کی طرف سے فن
 ہوا لیکن قیصر یہی اعتقاد تھا کہ میری مہربانی نے اوسکے دل کو
 تسخیر کر لیا ہے اسی سبب سے اخیر وقت تک اپنے دوستوں
 کے جتانے کو بھی کچھ خیال میں نہ لایا +

غرض سازش کرنے والوں نے اپنا منصوبہ جلد لگایا
 اور گو قیصر کے رفیقوں کو معلوم تھا لیکن وہ خود اوسکے
 کہنے کو نہیں مانتا تھا بعضے مورخوں نے بہت قصے بے معنی اور
 شگون اور عجائبات قیصر کی ہلاکت کے وقت کے لکھے ہیں
 یہاں اولکا لکھنا فضول ہے +

الفصل اوں لوگوں نے مارچ کی پندرہویں تاریخ جسدن
 قیصر دربار میں آنے والا تھا اوسکے قتل کے لیے مقرر کی
 اتفاق سے اگلے دن کی رات کو اوسکی بی بی نے اس طرح کا
 خواب دیکھا جسکی تعبیر سے قیصر نے اوس روز دربار کا جانا
 موقوف رکھا لیکن معاندوں میں سے ایک شخص اتفاقاً اوسکے
 پاس آگیا اور خواب کا حال سنکے کہنے لگا کہ صاحب یہ خواب
 خیال ہیں انہر اعتماد کرنا دانائی سے بعید آپ چلیں اور ہسی

خوشی دربار کرین اوس فرشتہ اجل کے کہنے سے قیصر
تیار ہوا اور راستے میں بھی دو شخص جو بہید پا گئے تھے اطلاع
کرنے پر مستعد ہوئے بلکہ ایک نے کاغذ لکھ کر دیا بھی لیکن
قیصر نے بغیر پڑھے اپنے منشی کے حوالہ کیا اور دوسرے کو
پھیر کے مارے جگہ نہ ملی کہ نزدیک جا کر گزارش حال کرتا :
قیصر جب دربار میں داخل ہوا امیر تعظیم کے واسطے اٹھ
کھڑے ہوئے اور تمام بند و بست تو پہلے ہی سے ہو گیا تھا
جون ہی کرسی پر بیٹھا دشمنوں میں سے ایک شخص ستمبر نام
اپنے بھائی کی جلا وطنی کے فتویٰ کو منسوخ کرانے کی غرض
کے بہانہ سے آگے آیا اور دوسرا بھی اوسکی اعانت کے
جیلہ سے قریب پہنچا قیصر نے جیسا کہ لوگ پہلے سے بھی جانتے
ہوئے اوسکی درخواست کو نامنظور کیا تب اوس شخص نے
اسطرح سے کہ کوئی اپنے مطلب کے ورپے ہوتا ہے قیصر کے
جامہ کو پکڑا پکڑا کیا تھا کہ بالکل لے ہی بیٹھا اور اوپر سے
ایک شخص نے وار چھوڑا لیکن قیصر نے اوسکی تلوار گرا دی
تب سب قاتل یکایک ہجوم کر لائے اور انہیں سے بڑی وطن
بھی تھا اوسکو دیکھ کر قیصر کی زبان سے یہ نکلا کہ ای بیٹے

تو بھی ہے اتنے میں کئی ماتھہ اوسپر چھوٹے آخر جامہ میں پٹ کر
تیس زخم بدن پر کھا کر خستہ ہو زمین پر گر بعد ازاں اس قتل کا
بدلا **اعطس** اور **الطونی** نے لیا چنانچہ جتنے لوگ اس جرم
میں شریک تھے انہیں سے کوئی بھی زندہ باقی نہ رہا +
قیصر کی وضع اور طریقے عمر کے مختلف ایام میں مختلف طور کے
تھے اور اوایل عمر میں **الگلستان** کے رئیس کرامتوں
اور **فرانس** کے سردار **پنولین** کی مانند چاہتا تھا کہ سب
لوگ آزادانہ طریق پر رہیں لیکن پیچھے سے بالکل حکومت کا
طور اختیار کیا اوسکی طبیعت میں شفقت کی شیرینی اس قدر تھی
کہ بہادروں کے مزاج میں کم ہوتی ہے اور اوسکی طبیعت میں
مکرو فریب کی تلخی اتنی کم کہ ارباب سیاست میں سے جو نامزد ہوں
اوس طرح کے بہت کم ہونگے لیکن ہوس اوسکے تئیں اکثر ایسے
کاموں پر کھینچ لے گئی جو تعریف کے لائق نہیں ہیں بہر حال
آپس کی لڑائی جو اوس ملک میں ہوئی اوسکی ابتدا فقط
امیرون کی طرف سے تھی **قیصر** پہلے فقط اپنے بچاؤ کی تدبیر
میں تھا اگر اول فتح کے بعد اپنے ملکوں کو اوسی آزادی کی حالت
میں چھوڑ دیتا تو آج تک کوئی بہادر اوسکے برابر نہ ہوتا اور

نہ کوئی شخص اوس سے بڑھ کر اپنے ملک کا خیر خواہ گنا جاتا غرض
اوسکے اعمال کیسے ہی ہوں لیکن اس طور سے اوسکا مارا جانا
بہت حسرت آمیز اور انسان کی حالت کے متغیر ہونے پر نہایت عبرت انگیز

ذکر طیفئوس

ولادت سنہ ۱۷۷۷ اور وفات سنہ ۱۷۷۷

یو لیئوس قیصر کے ماتھے سے جمہوری ریاست کا اُلٹ جانا
رومیوں کی آزادی کے واسطے بڑا مضر ہوا آپس کے فساد
نے اوس طرز کی ریاست کے تمام سامان کو برباد کیا اور خود
رای بادشاہوں کا اوس مملکت میں دور آیا اس انقلاب کے
بعد اگرچہ اغسطس بادشاہ کی نرمی اور ملایمت سے لوگوں
کو تسکین تھی لیکن جب پچھلے بادشاہوں نے ظلم کرنا شروع
کیا تب وہ اپنی گذشتہ حالت کو یاد کر کے بہت پچھتائے چنانچہ
انہیں سے طیبیرئوس کا حکم بڑا سخت تھا اور اوسکا وزیر
سجائش نہایت شریر اور بدکردار اسی طرح بادشاہ کا بی گناہ
اتنا سمکا رہا کہ لوگوں کو قتل کرنا اور ہر طرح کی عقوبتوں سے
ستانا اوسکا شعار تھا قلو دیوس اور اوسکی سیہ کار

ملکہ بھی اوسی طرح کے اطوار رکھتی تھی اور نارون بادشاہ
ایسا نابکار کہ گویا خود ظلم نے اوسکی صورت پکڑی تھی غرض
اسی طرح کئی بادشاہوں کے عہد میں دہانکی رعیت تکلیفیں
اٹھاتی رہی آخر وِشیشین بادشاہ کے عہد میں لوگوں
نے کچھ تسکین پائی اور اسکے بیٹے طیطوس کی عادات نیک
اور صفات پسندیدہ سے آئندہ کے آرام اور راحت کی امید
قائم ہوئی +

یہ شاہزادہ ایام شباب میں بڑا ٹیکس کی صحبت میں
رہا کرتا تھا جب کو نارون نے ایک مجلس میں زہر دیکر مار ڈالا
اور یہ بھی اوس محفل میں موجود تھا لیکن اوس آفت سے کسی
دُھب بچ گیا اسکی تربیت کے واسطے وِشیشین نے روما
کے بڑے بڑے استاد ادیب مقرر کیے اور یہ آپ بھی بہت
شوق سے علم کی تحصیل میں مصروف ہوا چنانچہ ادب اور علم
شعر میں استعداد کامل ہم پہنچائی کہتے ہیں کہ اوسکا کلام بہت
خوب ہوتا تھا لیکن اب اوس سے کچھ یادگار نہیں ہے شاعر
میں بادشاہ کی تعریف پر چندان اعتبار نہیں ہو سکتا لیکن
اوسکی فصاحت میں البتہ شبہ کو گنجائش نہیں اسواسطے

کہ بادشاہی اختیار پانے سے پہلے ہی لوگوں نے اس کے بیان
سنے تھے اور شہرت ہو گئی تھی *۔

روما کے اکثر امیر نادون کی طرح یہ شخص بھی اوایل عمر میں
سپہ گری کی خدمت پر مہمور ہوا اور ملک بخترمنی اور جزیرہ
بیز طانیہ کی مہمون میں نیک نامی حاصل کی جب روم میں
آیا آئین کے مطالعہ میں مصروف ہوا اور کئی بڑے بڑے کاموں
میں لگا لیکن جو شہرت اس کے باپ نے فن سپہ گری میں حاصل
کی تھی اس کی چاٹ اس سے بھی ملنے لگی چھڑا کر اسی
طرف کھینچ لے گئی تب فوج کے خزانہ کا اہتمام اس کے سپرد ہوا
اس خدمت میں سب سپاہی اور سردار اس قدر اس سے راضی
رہے کہ وہیں اس کو سرداری فوج کے ایک گروہ کی مل گئی
اور حکم ہوا کہ اپنے باپ کے ساتھ یہودیوں کی مہم پر جاؤ
لڑائی ختم ہونے پائی تھی کہ وہیں تین تخت سلطنت پر
بٹھایا گیا اور انصرام اس مہم کا ظیفٹوس کے سپرد ہوا بڑی
تباہیوں کے بعد اورشلیم کا شہر غنیم کے ہاتھ آیا اور
اس قدر برباد ہوا کہ وہاں کے بزرگ معابد کی ایک ایک اینٹ
بکھر گئی اور جیسا کہ مسیح نے پہلے سے اس کی نسبت فرمایا تھا ظہور میں

آیا اس لڑائی کے عرصہ میں طیطوس سے ایک کام نہایت
محبت اور پیار کا اپنے بہائی ڈومطنیوس کی نسبت ہوا اور
وہ یہہ تھا کہ ویشیشین اس کے اوضاع و حرکات سے
بہت ناراض تھا طیطوس نے اس کے حق میں سعی کی اور
سفارش لکھ کر باپ کے پاس پہنچی *

مضمون اس کی عرضداشت کا یہہ تھا - ولینعت میرے
اگر اپنے فرزند پر نظر شفقت اور عاطفت کی رکھیں اور اس کے
عیسویں پر اغماض فرمائیں تو حضور کی خاوندی کی شایان
استحکام سلطنت کے واسطے جہاز اور شکر اتنے کام نہیں آتے
میں جتنی کہ بناء دولت کی پائداری بہت سے فرزندوں سے
ہوتی ہے دوستوں میں زمانہ تفرقہ ڈال دیتا ہے یعنی یا تو وہ
خود درپے اپنی یہود کے ہو کر جدا ہو جاتے ہیں یا اپنی مراد
میں مایوس ہو کر ترک رفاقت کرتے ہیں لیکن جو رشتہ
جگری رکھتے ہیں ہمیشہ طریقہ خدمت گزاری میں مستحکم
رہتے ہیں اور راہ وفاداری میں ثابت قدم اور دوست
و آشنا بننے کے سب ہوتے ہیں جب اقبال کو عروج کی طرف
دیکھتے ہیں سب آنکر جمع ہو جاتے ہیں

شعر

ایں ہمہ دوستان کہ مے بینی	لگسا نند گرد شیرینی
دوستو نکوجان تو مثل گس	سب یہہ شیرینی کی رکھتے ہیں ہوں
جب ذخیرہ کو یہہ خالی پائیگے	جھاڑ کر بازو یہہ سب اوڑھا دینگے
جو کہ تیرے ہیں ہوا خواہو نہیں اب	دیکھ ہو دینگے ہوا او سوقت سب

مصیبت میں سوائے اپنے لخت جگر وں کے کوئی کام نہیں آتا جتنے دوست ہیں سب زبانی ہیں مگر شفقت پداری بڑی چیز ہے یہاں تک کہ اگر بھائی بھائی میں بھی بغض و عناد ہو تو باپ کی محبت سے وہ بھی رفع ہو سکتا ہے *

کہتے ہیں کہ وِشِشِشِشِش کے دل پر اس مضمون نے بہت اثر کیا لیکن اس ناخلف بیٹے کی بد اطواری سے آخر کچھ فائدہ نہوا *

طیطوس اور شلیم کو تباہ کرنے کے بعد سکندریہ کی طرف گیا اور وہاں مصریوں کی ایک پوجا میں جو بڑی دھوم سے ہوا کرتی تھی شریک ہوا اور اس جلسہ میں زینت کے واسطے اپنے سر پر تاج رکھا تب لوگوں نے یہہ ظاہر کیا کہ اسنے اپنے باپ کی سلطنت کے لئے کارادہ کیا ہے اور انہیں دنوں رئیس پاڑتیمہ کے ایلچی سے خلوت میں

ملاقات کی اس سے وہ بات زیادہ تر پکی ہوئی لیکن جب
 اوس شاہزادہ سعادت مند کو یہ حال معلوم ہوا اس
 گمان کے رفع کرنے کے لئے فوراً اطالیہ کی طرف روانہ
 ہوا اور جب روم میں پہنچا وہاں بڑے شادیانے خوشی
 کے بجائے گئے اور یہودیہ کی فتح کی بابت اوس شہر میں
 ایسی دھوم ہوئی کہ اوس سے زیادہ کبھی نہ ہوئی ہوگی +
 کہتے ہیں کہ یہ شاہزادہ جب شرفستان سے آیا تھا تو
 اوسکے اطوار میں بڑا فرق ہو گیا تھا اور اوسکو کئی کلنک بھی
 بڑے بڑے لوگوں نے لگائے اور رومیوں کی زیادہ
 تر ناراضی کا سبب یہ ہوا کہ اگر تپا جو ہنیرودی خاندان
 کا سب سے پہلا بادشاہ تھا اوسکی بیٹی برٹیس سے اوسکا
 تعلق ہو گیا تھا لیکن یہ بات اوس نیک مرد کی حیات میں
 تھی جیسے آفتاب عالم تاب کے رخ پر کبھی تگر اسحاب کا آکر
 اوسکی روشنی کا حجاب ہوتا ہے اور جب وہاں سے ہٹ جاتا
 ہے تو نور خورشید کا دیکھنے والوں کو زیادہ تر تیز نظر آتا ہے +
 اپنے باپ کی وفات کے بعد طیطوس نے تخت سلطنت
 پر جلوس فرما کے اس قدر عدل و انصاف اور مروت و

فتوت کے ساتھ عمل کیا کہ اوسکو لوگوں نے نشا طخلق کا
 خطاب دیا اور لکھا ہے کہ ایک دن شام کے وقت اوس سے
 کینے کھا کہ آج تم سے کوئی مروت کا کام ظہور میں نہیں آیا
 تب اوسنے بلا تکلف غمگین ہو کر حسرت سے کہا کہ اسی دوستو
 افسوس ہے کہ یہ دن مفت گیا القصد لوگوں کی خوشی کے واسطے
 اپنی محبوبہ برتیس کو بھی چھوڑا اور اوسکو ایسے حال
 میں کہ اشک آنکھوں سے جاری تھے شہر سے بلکہ ملک اطالیہ
 سے باہر نکال دیا اس بادشاہ کے بہائی ذومطینوس نے
 سلطنت میں شرکت کا دعویٰ کر کے اگرچہ بہت سافور مچایا
 تو بھی یہ اوسکے ساتھ کبھی درشتی سے پیش نہ آیا بلکہ محبت
 اور پیار سے اونچ نیچ سوچھاتا رہا اور اپنی اچھی نصیحتوں کے
 پانی سے اوسکی ہونس کی آگ کو بجھاتا رہا اگلے بادشاہوں
 کے عہد میں غماض اور جغل خوروں کا بڑا زور ہو گیا تھا اس
 شہر یار کی بے اتفاقی سے سب کی کساد بازاری ہوئی
 اور لوگوں کے ساتھ اسقدر سلوک نیک برتا کہ جو خاص
 اوسکی جان کے درپے ہوئے تھے اونکی بھی جان بخشی کی
 اور جنہوں نے اوسکی مذمت لکھی تھی اونکو باز پرس سے

معاف فرمایا *

اس نیک بادشاہ کے وقت میں اگرچہ رعیت سب طرح خوش تھی لیکن کئی حادثے ناگہانی ایسے ہوئے جن سے سارا مملکت ہوا گیا کوہ و سو و لیس کا مشہور صدمہ جس سے بہت سے چھوٹے چھوٹے مکانات کے سوا دو نامی شہر ہر کوئینیہ اور پامپنیہ برب کر غارت ہو گئے اور اطالیہ کے جنوب میں بڑا تھلکہ پڑا اوس کی سلطنت کے پہلے سال میں ہوا تھا چنانچہ پلینی اوس زمانہ کا بڑا نامی محقق اسی حادثہ عجیب کی تحقیق میں جان سے گزرا یعنی اشتیاق سے اوس پہاڑ کے اتنے قریب چلا گیا کہ آتین مواد کے صدمہ سے وہیں رہا طیطوس بادشاہ نے اس آفت کے مارے ہوؤں کو حتی الوسع بہت تسکین بخشی جتنا مال کہ اوس بلائی ناگہانی کے باعث لاوارث رہ گیا تھا سب غریبوں کی دستگیری اور شہروں کی مرمت میں صرف کیا اور جس زمانہ کہ گنیانیہ کے علاقہ میں اس طرح لوگوں کی استمالت میں لگا ہوا تھا کینٹی آفت کی خبر اوس کو پہنچی کہ روما کے شہر میں آگ لگی اور تین دن تک برابر جلا کیا بڑی بڑی عمارتیں ہر کاری اور امیر امرا کی جگہ خاک ہو گئیں اور اکثر حصہ روما کے

قلعہ کا اور پامپنی کا بنایا ہوا تماشا گھر اور اغنطس
 بادشاہ کا مشہور کتب خانہ بھی سوخت ہوا یہ سب نقصان
 طیطوس نے اپنے اوپر اٹھایا اور عالی جہتی کے ساتھ خزانہ عامہ
 سے سب کی مرمت کروائی اور اسکے بعد وبا ویاں جان اوس ملک
 کے لوگوں کی ہوئی اور ہزاروں آدمی اسکے ماتھے سے
 مٹھورہ عدم میں مدفون ہوئے *

اس امتحان کی صورتوں میں بادشاہ سے ایسی سعی اور
 جانفشانیان ظہور میں آئیں کہ امیر اور غریب سب گرد
 اسکے احسان کے ہو گئے اور اسکے نام کی تعظیم اور تکریم میں
 اپنا تمام ہنر اور کمال خرچ کیا آخر ب کو فنا ہے اس بادشاہ
 کی یہی قصا آن پہنچی ایک روز ایک تماشا گاہ میں جو اس
 نام سے مشہور ہے بیٹھا ہوا تماشا دیکھ رہا تھا ایک ایک
 بیمار ہو گیا تب طبیوں نے تبدیل ہوا اسکے جی میں تجویز
 کی اسلئے اسکی جاگیر موروثی کی طرف اسکو لیکے لیکن
 وہاں تک پہنچے نہ پایا تھا کہ اسکی روح کے طائر نے تن کے
 پنجرے سے پرواز کیا اور تمام سلطنت کے لوگ کف افسوس
 ملتے رہ گئے مرنے سے پہلے اوسنے یہ کہا کہ مجھ سے اتنی عمر

فقط ایک کام ایسا ہوا ہے جو میں چاہتا ہوں کہ نہ ہوتا بعضے
 گمان کرتے ہیں کہ یہ اشارہ اس کے بہائی ڈومنیٹوس
 کی جانشینی کی طرف تھا اور روماولے اگر یہ بات کہیں تو
 بیجا بھی نہیں ہے کیونکہ جیسا اوس نیک ذات بادشاہ کا
 یہ بہائی اور تخت کا وارث ظالم اور ستمگار تھا ایسا اوس
 ملک میں دوسرا نہیں ہوا فقط

ذکر الزکر

ولادت قریب ۱۱۴۷ء وفات ۱۱۸۷ء

دارالسلطنت کو روم سے اڑھا کر قسطنطنیہ میں لیجانے
 کے سبب وہ اتفاق جابلہ جس سے کہ روم کی سلطنت بند ہی
 ہوئی تھی اگرچہ یہ بڑی بادشاہت شرقی اور غری سلطنتوں
 میں بہت پیچھے تقسیم ہوئی لیکن لوگوں کی حسد اور مختلف
 غرضوں کے سبب سے حقیقت میں پہلے ہی سے اس کے حصے
 ہو گئے تھے ان دونوں حصوں میں سے ملک اطالیہ اور اس کے
 منصاف صوبوں کی حفاظت دریای راین کی حدود کو
 قائم رکھنے سے تھی اور دوسری طرف ممالک شرقی کی پنا

دریای دانیوب کے نیچے والے حصے سے تھی لیکن دیا
 کے بادشاہ بالکل اسی پچھلی طرف کو متوجہ رہے اور اسی
 طرف والہش بادشاہ کے عہد میں ایک وہشت ناک
 قوم جیسے گاٹھہ کہتے ہیں پیدا ہوئی اوسکی کثرت کو دیکھ
 کر امید نہ تھی کہ کسی طرح مقابلہ ہو سکے گا مگر یہ لوگ بہت
 غریبی طور سے پیس آئے اور ظاہر کیا کہ ایک بڑے مہیب
 دشمن نے ہمارے قدیم وطن سے لگال دیا ہے اوسکے
 خوف سے ہم یہاں آئے ہیں تب بادشاہ نے کچھ ویران
 زمین تھرنیکی کے علاقہ میں اونکو عنایت کی اور تھوڑا
 سا خراج اپنے ملک کا اونکے واسطے مقرر کر کے فرمایا کہ
 جب تک تمہاری زمین قابل تردد ہووے اس سے
 اپنا گزارہ کرو بخلاف اس امر خیر کے وزیروں نے
 طمع کے وابستہ ہو کر شر اختیار کیا جب اون لوگوں پر
 فاقہ کشی کی نوبت پہنچی اور حاکمون کی طرف سے
 چھیڑ چھاڑ بھی زیادہ ہوئی تب ہتیار لیکر ملک میں غدر
 شروع کیا آخر تاؤ و زور سے بادشاہ نے اپنی
 شجاعت اور دانشمندی کے پانی سے اس فتنہ کی آگ کو

اور اپنی رائے دور اندیش میں جانتا تھا کہ اُس کے نالایق وارثوں
 سے کچھ مقابلہ نہ ہو سکیگا اس وقت کو غنیمت جان کر سب گاکا تھے
 اس سردار کے ہمراہ ہوئے اور پالوینیا میں داخل ہو کر
 وہاں سے بلا مزاحمت مقدونیہ اور تھیسالی کی طرف چلے
 تھے مابیل کے درہ پر ایک گروہ سپاہ لایق کا اونکے روکنے کے
 واسطے رو میون نے مقرر کیا تھا لیکن رو فینس دغا
 باز نے اسے وہاں سے ہٹا دیا اور اس طرح تمام یونان پر
 تباہی آئی شہروں اور قصبوں میں یہ ظالم قوم برابر آگ
 لگاتی ہوئی چلی آئی اور جو مرد لایق تیار باندھنے کے تھے
 ان سب کو تہ تیغ کیا اور عورتوں کو غلامی میں پکڑ لیا اس
 پکڑی ہوئی حالت میں یونانیوں سے مطلق مقابلہ نہ ہو سکا
 یہاں تک کہ خاکسای کو رقتیہ پر بھی اونہوں نے مزاحمت
 نہ کی تب غنیمت نے فوسس اور عقیقا اور ہنوشیا
 کی طرح پیلو پوسس کو بھی تباہ کیا ان لوگوں کو قسطنطنیہ
 کی طرف سے مدد کی امید نہ تھی مگر اطالیہ سے اونکی مدد
 پر اسٹالیکو مع ایک زبردست بیڑے جہازوں اور
 فوج شایستہ کے جلد اس سرزمین میں وارد ہوا اور

تدبیر سے اونکو ایسا نرغہ کیا کہ سوای لڑائی اور فاقہ کشی
 کے چارہ نہ تھا اگر استہلیکو ہوشیاری ہی اس قدر کام
 میں لاتا تو یقیناً اوسکی فتح ہوتی لیکن فقط تدبیر پر ہول کے
 بیٹھ رہا آلبرک نے اوسے غافل پا کر ایک حملہ مردانہ میں
 اوسکے مورچوں کے پچھین ہو کر خلیج کو ریشم کی راہ لی اور
 جلدی سے آبائی وارڈ اینٹلس کے پار ہو گیا مخالف
 اوسکے تعاقب کے واسطے اپنی تیاری کرتے ہی رہ گئے آخر جب
 استہلیکو نے سنا کہ آلبرک میرے ہاتھ سے بکھل کر
 صوبہ اپامیرس پر متصرف ہو گیا تب پچھتا کے ناچار قسطنطنیہ
 کے دغا باز دربار سے صلح چاہی اور آرتقا دیوس سے
 شرقی الیریکم کی فوج کی حکومت اپنے نام حاصل کی لیکن
 جب دریافت ہوا کہ آلبرک خود قسطنطنیہ کی سلطنت
 کا رفیق اور ملازم ہے تب لڑائی پر ثابت قدم نہ رہ سکا اور
 طرح دیگر اطالیہ کو چلا آیا یہاں پہنچ کے سنا کہ رومینوں
 کے اشارہ سے میری لیونٹائن کی جاگیر ضبط ہوئی غرض کہ
 آرتقا دیوس نے اپنے ملک کے بچانے والے سے ہر طرح
 بدی کی اور جو اوسکی تباہی پر کمر باندھے تھا اوسے انعام

بخشے اور آلبرگ نے پہان تک کیا کہ رومیوں کے پیر شربون
سے ہتیار بنوا کر وہ نقصان جو اپنی قوم میں دیکھتا تھا دور
کر دیا تب غربی اضلاع کے گاکتھہ بيشمار آنکر اوسکے لشکر
ظفر پیکر میں جمع ہوئے اور سب نے صلاح کر کے اسے بادشاہ کا
خطاب دیا +

یہہ رتبہ پا کر آلبرگ کی ہمت آؤر یہی زیادہ ہوئی مگر
شرقی پور و پ میں کوئی چیز طمع کے لالچ نہ دیکھ کر
اطالیہ کے زرخیز ملک کی طرف قصد کیا وہاں سینکڑوں
برس سے غنیم کا نام نہ سنا گیا تھا اس واسطے یقین تھا کہ غنیمت
بے اندازہ مانتھ آئیگی اونیوز فوس کہ اپنے بہائی کی
طرح بہت حوصلہ تھا کچھ تدارک نہ کر سکا اور سستی میں ڈوبا
رہا پہان تک کہ آلبرگ الپس کے پہاڑوں سے
گذر کر طان کی طرف جلدی جلدی روانہ ہوا بادشاہ
کے دربار میں اوسکے آنے کی خبر سے کھل بلی پڑی اور ارکان
نے صلاح کی کہ لگا لپیہ کی طرف بھاگ چلا جائیے بادشاہ
بھی اس شورہ میں شریک ہوا لیکن استملیکو اپنی جوانمردی
سے مانع آیا اور بادشاہ سے کہا کہ نہیں تمکو استقلال چاہیے

میں اطراف ملک سے فوج جمع کیے لائے اور غنیم کو لکائے دیتا ہوں
 اس سردار کی غیبت میں آلرک ندیوں کے سوکھ جانے کے سبب
 سے بہت جلد منزلوں تک پہنچ کر کے ملان کی شہر پناہ کے قریب
 جا پہنچا تب بادشاہ جن سے گالیوں کی طرف بھاگا لیکن قوم
 گاٹھ کے پرند گھوڑوں نے جلد اس کا راستہ جاروکا اور
 بادشاہ نے کوئی چارہ نہ دیکھ کر اسے کے چہوتے سے
 قصبہ میں پناہ لی آلرک نے اوسی دم اوس جگہ کو گھیرا
 تب اوس گننام مقام پر جس کا ذکر کہیں اگلی تواریخ میں نہیں پایا جاتا
 ہے مدار غریب سلطنت کے قایم رہنے کا ٹھہرا +

استبلیکوا ایسے ہی وقت کے لائق اپنی ذات میں
 قابلیتیں رکھتا تھا اتنے عرصہ قلیل میں کہ احاطہ گمان سے
 باہرے لشکروں کو جا بجا سے جمع کر کے آئیس کے پہاڑوں
 سے ادھر آگیا اور قوم گاٹھ کو اس کے آنے کا خیال بھی
 نہ تھا کہ جلد اپنی جرأت سے غنیم کی صفوں کو چیر کر اوس قصبہ میں
 داخل ہوا اور آتے ہی محاصرہ بنا دیا بلکہ اولٹا خود آلرک
 پر گھیرا ڈالا تب سرداروں نے آلرک کو نکل جانے کی صلاح
 دی لیکن اوس نے نہ مانکر مورچے جمائے دو ستر دن اس

قوم میں سے دین عیسوی کے معتقدوں کا ایک ٹیوہار تھا اوس
 تقریب سے وہ تو اپنے جشن میں مصروف ہوئے اور **اسٹیلینکو**
 ایک بیک اوپر عملہ آور ہوا **الٹرک** نے بہت دیر تک مقابلہ مردانہ
 کیا لیکن آخر کو **اسٹیلینکو** کی سپاہ نے غنیم کا مورچہ توڑ دیا
 اور بازی جیت لی **الٹرک** اس شکست فاش سے ہراساں
 نہ ہو کر مع اپنے سواروں کے جبال آپلی نین سے گزر کر
 ناگہان رؤما پر تاخت لایا پر **اسٹیلینکو** کی چالاکی نے
 اوسکے دمان بھی حواس باختہ کیئے آخر صلح کے پیام ہوئے
الٹرک نے **اطالیہ** سے ناامید ہو کر گالیہ کی طرف فوج
 کشی کا منصوبہ باندھا کینے اوسکے ہمراہیوں میں سے یہ بھی
 کھول دیا اور **اسٹیلینکو** نے اوس جگہ پہلے سے بھی بہاری
 اوس کو شکست دی لیکن اوسکی ناامیدی سے اندیشہ کر کے
 باوجود فتح کے بھی صلح پر راضی ہوا اور کہا کہ اچھا تم **اطالیہ**
 کو خالی کر دو آخر یہاں تک ہوا کہ **الٹرک** نے غری سلطنت
 کے بادشاہ کی ملازمت قبول کی اور دوسرے وحشی قوموں کی

مدافعت میں اوپری دل سے اوسکا سامعی ہوا *

اسٹیلینکو کی لیاقت اور نیکنامی بقول شخصہ

اسے روشنی طبع تو برہن بلا شہی ۛ اوسکے جان کی دشمن
 ہوئی ہر طرف سے بدخواہ پیدا ہو گئے اور اوسکی تخریب کے
 منصوبے میں لگے یہاں تک کہ خود اوفو لور یوس اوسکی طرف
 سے بدظن ہوا اور اپنے دغا باز ارکان کی چغلیوں پر کان
 دہرنے لگا تب نامرد رومیون نے اوس وزیر باتدبیر کی
 طرف سے یہ شکایت کی کہ اس شخص نے ہمکو غیرت دلانے کی نیت
 سے ہماری حفاظت کے واسطے وحشی لوگوں کو مقرر کیا ہے اور
 سپاہ نے بھی سمجھا کہ باہر کے لوگوں کو دیسی فوج کی برابر کر دینے
 میں سبکی ہے یہاں تک کہ وہ خوشامدی لوگ بھی جو میدان
 بہاگے تھے اُلٹ کر کے ساتھ صلح کرنے کی شکایت کرنے لگے اور
 کہا کہ اگر ہم ویرونا کی لڑائی میں فوج کے سردار ہوتے تو
 گاتھون کے بادشاہ کو یا نوین بیڑیان ڈال کے اپنے مالک
 کے پاس لے آتے ایسی تہمتیں لگا کے آخر اوسپر قتل کا فتویٰ
 صادر کیا اور اوفو لور یوس نے بھی نادانی سے ایسے شخص
 کے حق میں کہ فقط وہی اوسکے بچانے کے لایق تھا قتل کا حکم دیا ۛ
 وہ وحشی قوم جنگی فوج کو استیلیکونے رومیون
 کی ملازمت میں منسلک کیا تھا اوسکے قتل کا بدلہ لینے پر مستعد ہوئے

لیکن فقط اتنا خوف رکھتے تھے کہ اونکے بال بچے اول کے طور پر
اطالیہ کے بڑے بڑے شہروں میں نظر بند تھے سورومیون
نے کیا بے وقوفی کی کہ ایک ہی دشمن سب کو جا بجا قتل کروا ڈالا
اور جو کچھ اونکا اثاثہ تھا لوٹ لیا اس طرح تیس ہزار مرد جنگی
رومیون کے نام کے جانی دشمن ہو گئے اور اونکے نیست
نا بود کرنے پر سب طرح مستعد ہوئے آلبرک بھی جلد جبال
آفیس سے اوتر کر آیا اور وہ سب اسکے شریک ہوئے
تب رافوئوریوس راوینا شہر میں جا چھا
آلبرک نے اسکے محاصرہ میں تھیں اوقات سمجھ کر بلا مزاحمت
قصد آگے کا کیا اور جلد قطع راہ کر کے عین روماکے شہر پناہ
کے تلے ڈیرے کھڑے کر دیئے *

اس قدیم شہر نے چھ سو برس سے بھی زیادہ عرصہ سے
غنیم کا منہ نہ دیکھا تھا اور جو سامان کہ ملک کی حفاظت کے ہوتے
ہیں اس عرصہ میں روز بروز زایل ہوتے جاتے تھے شہر میں
فقط کینے لوگ مختلف قوم اور ملکوں کے بستے تھے کوئی گہرا لیا
نہ تھا جسکی نسل اگلے وقت کے رومیون سے منسوب ہوتی
ہو ہر فرقہ اور ہر صحبت کے لوگوں میں سب طرح کی بد معاشیاں

اور زشت کاریاں ہوتی تھیں اور اپنے ملک کی طرف داری کو
 بالکل بھول گئے تھے القصد اَلرک نے شہر کو گھیر لیا اور
 کوئی اوسکا مزاحم نہ ہوا سب اس امید پر شہر میں بیٹھے رہے کہ
 رومینا سے کمک آکر ہماری بند چڑا دیگی لیکن اول تو رومیوں
 کو خود اپنی پڑی تھی رعیت کی کون پوچھتا تھا آخر شہر میں
 غلہ کا قحط ہوا اور کہیں سے رس نہ پہنچ سکی اوسکے بعد وہاں
 کہ ہمیشہ ایسے وقت پر آن موجود ہوا کرتی ہے شہر میں
 تہلکہ ڈالا اور ہزاروں اوسکے ہاتھ سے مرنے لگے آخر لوگوں
 نے غنیم کے لشکر میں صلح کا پیام بھیجا اَلرک نے شرافت
 کے ساتھ قبول کیا اور کھا کہ اچھا اپنی شرطیں لکھ بھیجوتے
 رومیوں نے بوجھ اور دقر کی شرطیں بڑی شان و شوکت
 اور ظاہر داری سے کہ اوس وقت میں محض لغو تھی پیش کیں
 اور کہا کہ یہ ہمارے ہنر اور جرأت اور گروہ کثیر کے حال کے
 شایان ہیں اَلرک نے جواب دیا کہ نہیں جتنے گہاس کے پوے
 زیادہ ہوتے ہیں اوتنے ہی جلدی سے کٹ سکتے ہیں اس
 دہقانی تشبیہ سے اوسکے ساتھی بہت خوش ہوئے اور رومیوں
 کے ایچیوں نے شرمندہ ہو کر کہا کہ خیر آپ ہی اپنی شرطیں فرماین

تب اوسنے کہا کہ جتنی چاندی سونا اور قیمتی چیزیں روم
 میں ہیں اور وہ سب غلام جو وحشی قوم سے ثابت ہوں میرے
 حوالہ کرو اسپر انہوں نے کہا کہ پھر ہمارے واسطے کیا بچا
 الٹرک نے یہ مختصر جواب دیا کہ تمہاری جان سلامت رہی
 اسیکو غنیمت جانو غرض پیچھے سے دار و مدار ہو گیا لیکن بقیہ
 بہت سارے رومیوں کا خرچ ہوا اور اس ہنگ کے بعد
 بھی تھوڑے ہی دن کا امن اونکو ملا *

الٹرک نے موسم سرما تسکینی کے علاقہ میں گزارنا
 اور وہاں ہزاروں غلام قوم کاٹھہ کے اٹھالیہ کے
 تمام علاقوں سے آنکر اوس سے ملے اور وائٹوب کی طرف
 سے اوسکا بھائی بھی بہت سی کمک لیکر آیا باوجود اوس
 تمام جمیعت کے یہ بادشاہ چاہتا تھا کہ کسی طرح صلح ہو اور خود
 ایک جگہ بیٹھ کر اپنی سلطنت جمائے کسو واسطے کہ جا بجا پھرنے
 میں استقلال کی صورت نہیں پیدا ہوتی ہے اسی خیال سے
 ایلی راتینا کے دربار کو بھیجے اور یکہ وقت تک اولوریو
 اور اوسکے کئی متواتر وزیروں کی نامردی اور بے اعتباری
 اور دغا بازی چکا دیکھتا رہا آخر کو ایک بیجا چھپرے طیش

میں آیا اور پہلی صلح کو توڑ کر پھر روم کی طرف روانہ ہوا اور
 اوتکے صلح خانہ اور بند گاہ پر جہان سے رسد غلہ کی پہنچتی
 تھی متصرف ہو کر یہ کہلا بھیجا کہ شہر میرے حوالہ کرو نہیں
 تو یہ دو نو جگہ مسمار کر ڈالو لنگار و میون نے ڈرتے
 کاغیتہ منظور کیا بلکہ اولور یوس کو نالایق بتا کے
 ائیرک کے کہنے کے بموجب شہر کے حاکم اطا لوس کو
 اپنا بادشاہ گردانا اولور یوس کی یہ نوبت پہنچی
 تھی کہ اسپر ہی راضی ہو کر غری سلطنت میں اوس بادشاہ
 کے شریک ہونے کا مستعد ہوا لیکن اطا لوس بھی
 نالایق تھارحیت کی نظر و نہیں اعتبار کیئے بدون پہلے ہی قوم
 ہن کے سردار اٹیل سے بگاڑ کر روم کے ارکان و
 اعیان سے مل گیا اور اپنے محسن ائیرک کا دل اپنی طرف
 سے مکر کیا ان باتوں میں تخت سے اُتارا گیا اور ائیرک
 نے بادشاہی خلعت اولور یوس کے پاس بھیجا اس
 بات سے گویا یہ جتا یا کہ اب تک صلح کو گنجائش ہے لیکن اوس
 بادشاہ نے غرے میں آ کے کہا کہ جب کو ہم وحشی سمجھتے ہیں کیا
 اوس سے دہین گے اس بات سے ائیرک نے پھر روم پر

چڑھائی کی امیرون نے مقابلہ پرستند نہو کر معاملہ ڈھیل ڈال دیا
 اور رات کو چند غلاموں نے شہر کا ایک دروازہ کھول دیا
 رومی اپنے خواب غفلت میں بازاروں کے اندر قوم کا گھم
 کی فوج کا باجاسنکر بہت حیران ہوئے مگر کچھ نہ بن آئی سو
 گرجہ اور پادریوں کے تمام رومیوں پر ہر نوع کا ظلم
 اور تشدد ہوا اور کوئی دقیقہ بے عزتی اور بے حرستی کا
 باقی نہ رہا خصوصاً ان غلاموں کے ہاتھ سے جنکو رومیوں
 نے ستایا تھا بہت ہی بُری حالت ہوئی فی الجملہ چھ دن تک
 اوس شہر پر بڑی تباہی رہی آخر اُلرک غنیمت بشمار لیکر
 نئی فتوحات کی طرف متوجہ ہوا اور بلا مزاحمت جنوبی اٹالیہ
 سے گذر کر جزیرہ سقلیا کے عزم پر جہاز میں سوار ہونے کو
 تھا کہ ایک بیک بیمار ہو کر مر گیا تب اوسکے سپاہیوں نے قیدیوں
 سے ایک دریا کی دھار کو اوسکی راہ سے پھیر کر ریتی میں
 اُلرک کی نعش مع ان چیزوں کے جو غنیمت کے اسباب
 میں سب سے زیادہ بیش قیمت تھیں دفن کیا اور جو قیدی
 کہ اوس کام میں لگائے تھے انکے سر یکسر قلم کیے اور دریا کے
 پانی کو پہر اوسی طرف لا کے اس عجیب طور سے اوس بڑے

زبردست سردار کی تجہیز و تکفین کی رسم کو تمام کیا فقط



ذکر ایتلا قوم ہن

ولادت قریب ۱۳۵۰ء وفات ۱۳۸۰ء

جن وحشی قوموں نے کہ روم کی سلطنت پر تاخت لاکے آخر کو
اوسے غارت کیا اونہیں سے قوم ہن سب سے بڑی تھی اور یہ
لوگ ایشیا کے اوس شمالی ملک سے آئے تھے جسکو یونانی
اور رومی نہیں جانتے تھے لیکن اونکا جو بیان لکھا ہے اوس سے
صاف معلوم ہوتا ہے کہ مغلوں میں سے ہونگے جنکے ہاتھ سے ایشیا
کی اکثر سلطنتیں زیر و زبر ہو گئیں ۱۳۹۵ء کے قریب اونکے خروج سے
یورپ میں تہلکہ پڑا آلن اور گاتھ قوموں کو انہوں
نے اپنے سامنے سے بھگا دیا اور پالونیہ میں آنکر اپنے دیر
جمائے چنانچہ اون ہی کے نام پر اب اونکے علاقہ کو ہنگری
کہتے ہیں اونکے بادشاہ روجیس نے یکبارگی روم کی
دونو سلطنتوں شرقی اور غربی میں زلزلہ ڈالا خصوصاً نزدیک
کے سبب سے شرقی سلطنت کے پایہ تخت قسطنطنیہ میں
زیادہ تر اونکے آنے کی بیت ہوئی تب بادشاہ تائوڈوسیوس

ثانی نے کہ نہایت بزدلا اور پست ہمت تھا ڈر کے مارے اونکے سردار کو تنخواہ ہمیشہ قرار پر نوکر رکھ لیا اور سپہ سالاری کا خطاب دیا لیکن درپردہ موافق اوس عادت کے جو اس دربار کی ہمیشہ سے ہو رہی تھی رعایا کو بہکا یا کہ تم قوم ہیں کا حکم نہ مانو ہم تمہاری مدد کریں گے تب روجیلے نے وکیل بھیج کر اس بدعہدی کی شکایت کی لیکن یونانیوں نے اوسکے وکیلوں کو دم دھڑکے پر رکھ کر معاملہ لیت و لعل میں ڈال دیا روجیلے کو ایسی بات کھان بھاتی تھی فوراً تاکید لکھی ناچار ثنائی و دوستوں نے اپنے دو بڑے سرداروں کو بھیج کر معذرت کی اور صلح چاہی +

یہ امر روجیلے کی وفات کے سبب اوس وقت ملتوی رہا جب اوسکے دو بھتیجے ایتیل اور بلینڈ اوسکے جانشین ہوئے وہ بادشاہی وکیلوں سے ملے لیکن اونکی عزت کا پاس نہ رہا بھی نہ کیا بلکہ گھوڑے سے بھی نہ اترے اور جو سوال تھا اوسمیں سے ایک خرمہرہ بھی کم نہ کیا وہ چاہتے تھے کہ پہلے سے دو چنڈ تنخواہ ہمو دیا کرو اور جتنے روٹا کے قیدی بھاگ کر گئے ہیں اونکا بدلہ دو اور ہمارے قوم کے دشمنوں سے جو تمہارے عہد و پیمان ہوئے ہیں سب روٹ کر ڈالو اور جتنے ہماری طرف سے لوگ بھاگ کر

تمہارے یہاں گئے ہیں اونکو تنبیہ کے واسطے ہمارے حوالہ کرو
 بادشاہ نے کم حوصلگی سے یہ سب شرطیں قبول کیں آئیل
 نے اس پست ہمتی کے باعث اسکی تحقیر کے واسطے اون لوگوں کو
 جو اس کے حوالہ کیے گئے عین رؤما کی عمارت میں قتل کروا
 ڈالا اور ہن کی قوم والوں کو وہم اور تعصب بہت تھا اس واسطے
 آئیل نے بھی اونکی طبیعتوں کے موافق یہہ ظاہر کیا کہ ملک
 کی حفاظت کرنے والے دیوتا کی تلوار اتفاقاً ایک گڈریہ سے
 میرے ہاتھ لگی ہے اسکی برکت سے تمام عالم کی سلطنت میرے
 زیر نگین ہوگی اس بات کو اون جاہلون نے پکا سمجھا اور یہاں تک
 معتقد ہوئے کہ آئیل نے اپنے شریک بھائی بلنید اکو تخت سے
 اتار کر مار ڈالا تو یہی اون لوگوں نے کان نہ بلایا +

اس کے بعد آئیل نے بلا شرکت اپنی قوم کا سردار ہو کر سلطنت
 کے بڑمانے کے لئے سیکھو تھیا اور جرمنی کی قوموں پر دست
 درازی شروع کی اور جن لوگوں کے خوف سے کہ رؤما
 کے بادشاہوں کے بدینین رشتہ پڑا ہوا تھا وہ سب اسکے مطیع
 ہوئے اور قوم چیسید می اور آسنٹرو گا تھ کے
 بادشاہ اپنے تئیں اس کے باج گزار و زمین گئے لے لیکن فارس

کے ملک میں اوسکی فوج نے شکست کھائی سواو کا بدلا اس
سبب سے نہ لے سکا کہ روم کی شرفی سلطنت کے بادشاہ
سے اوسکی لڑائی ہو رہی تھی +

اس لڑائی کا سبب یہ ہے کہ آرمینیا کی صلح و اندل
قوم کے سردار جبرک سے ہو گئی تھی اور اوسے رومی
اپنا مغلوب کرنا چاہتے تھے اسکے سوا تھریکی اور مقدونیہ
کی غنیمت بیش بہا کا لالچ بھی ہوا سوا اس مطلب کے واسطے
ظاہر میں اوسے یہ بہانہ ملا کہ قوم ہن اور مارکس کے
بڑے پادری میں نزاع اٹھی تب لڑائی کا ذرا اشتہار کر کے
یک بیک روم کے ملک پر چڑھ گیا اور وہاں اتنا ظلم کیا کہ بیان
باہر سے یہاں تک کہ اکثر ک کے اشتہار کے بڑے رحم کی
برابر گئے جاتے ہیں باوجود اسکے یہ شگدل اپنی دیہاتی زبانیں
اس طرح اپنی بڑائی کرتا تھا کہ جہاں میرے گھوڑے کاٹم
پڑا وہاں گھاس پھر کہی نہ اگی رومیوں کی سپاہ اوسکے
سواروں کے سامنے مطلق نہ ٹھہری اور یورپ میں
بحر الاسود سے خلیج ونیس برابر سوا شہر قسطنطنیہ
کے سب جگہ خاک و سیاہ کرتا ہوا چلا گیا اور مغربی سلطنت

کے کسی حاکم نے مقابلہ کا قصد کیا بلکہ اپنی قوم کے شرقی سلطنت والوں کو غیر سمجھ کر چپکے پیٹھے ہوئے تماشا دیکھتے رہے اور یہ نہ سوچا کہ یہی پتھر تباہی کا قریب ہمارے سر پر بھی آنے والا ہے غرض **ٹائوڈوسیس** نے ناچار ہو کر اوسکی شرطیں جو کہ پہلے سے بھی زیادہ بھاری اور **رومیون** کی ہنگامی عیب تھیں قبول کر لیں اور قوم ہنر کے جو لوگ آن لے تھے انکو **ایتیل** کے حوالہ کر دیا تب اوسنے اوسے خوب انتقام لیا اس نالایقی کے کام سے لوگوں کو **قسططنینہ** کے دربار کی طرف سے بالکل اعتبار جاتا رہا اور سب نے جانا کہ وہاں کے بادشاہ کونہ اپنے رفیقوں کی حمایت کا پاس ہے اور نہ اوسکے دماغ میں کچھ ہمت اور جرأت کی بوباس ہے اسلئے **ٹائوڈوسیس** نے اور بھی بڑی بڑی ذلتیں اٹھائیں چنانچہ ایک اونین سے یہہ ہے کہ **ایتیل** کے ایچیون کو رشوت دیکر اوسکے وزیر کے ماتھے سے اوسکے مرواڈالنے کی فکر کی اور خبر کے واسطے صلح کے بہانہ سے اپنے وکیل بھی بھیجے یہہ راز جلد فاش ہو گیا تب **ایتیل** نے کہا کہ میں اسکا اچھی طرح بدلا لوں گا اور وہ ضرور ایسا کرتا لیکن اوس بادشاہ کی منت اور سماجت سے آخر کو

ٹھنڈا پڑ گیا اور حقارت کے ساتھ درگزر کی اس ذلت کے
 تہوڑے عرصہ کے بیچے **ٹاؤڈوسیوس** شکار میں گھوڑے
 سے گر کر مر گیا اور اس کی بہن تخت پر بیٹھی بعد اوس کے اس ملک نے
مرقیانوس سے شادی کر کے تخت اوس کے حوالے کیا
 وہ شخص بڑا صاحب لیاقت راست باز اور نیک کردار تھا +
 اگلے فساد و فتنے کچھ دم لیکر **ایتیل** اس فکر میں ہوا کہ پہلے
 سلطنت شمرتی پر حملہ کروں یا غربی پڑتے میں **مرقیانوس** نے
 خراج دینے سے انکار کیا تب غضب میں آکر چاہا کہ **قسطنطینہ** پر
 تاخت کروں لیکن **گالیہ** اور **اطالیہ** کی دولت اور غنائے
 لالچ سے مغرب کی طرف روانہ ہوا **اندونین** و **الطیس**
 ثالث و ثالثا براے نام بادشاہ تھا سلطنت کا تمام اختیار اوسکی
 ماں اور ایک بڑا سردار **ایشیوس** نام یہ دونوں اپنے
 ماتھے میں رکھتے تھے اور اوس سردار کی عفت میں اگرچہ شک
 ہے لیکن لیاقت میں شبہ نہیں دوسرا ماجرایہ ہے کہ اس
 بادشاہ کی بہن **الویریا** فحش میں پکڑی گئی تھی اس واسطے
 اوسے قید کر کے **قسطنطینہ** میں بھیجا تھا اب وہاں سے
 اوسنے **ایتیل** کو لکھا کہ اگر تم مجھے قید سے چڑاؤ تو تمہارے

ساتھ نکل کر ون اور جو حق میرا اس سلطنت میں ہے تمہیں
 دون آیتل کے گھر میں پہلے ہی سے کئی عورتیں تھیں اس واسطے
 اول مرتبہ اس کے پیام کو خاطر میں نہ لایا لیکن جب سمجھا کہ یہ
 ایک معقول بہانہ اس لڑائی کا ہو گا جو اس کے دلمین تھی تب
 انور یا کی طرف داری پر علانیہ مستعد ہوا *

اس وقت اس کی فوج اتنی بیشمار جمع ہوئی کہ سننے والے
 کو تعجب ہوتا ہے قوم کا گاتھہ کا ایک مورخ لکھتا ہے کہ ستاروں
 کی مانند اس کے گرد بہت سے رزیل قوموں کے بادشاہ جمع
 ہو گئے تب اس تمام فوج دریا موج کو مغرب کی طرف لے گیا
 اور دریائے رائین سے کشتیوں کے پل پر عبور کر کے فرانس
 کے بیج تک پہنچا اور وہاں اوزلیٹس کے شہر کو گھیرا
 ایشیوس نے اس طوفان کے روکنے کے لائق فوج جمع
 کرنے میں بہت کوشش کی اور ٹاؤ وورک قوم
 وزی گاتھہ کے بادشاہ سے کہ الیرک کے
 وارٹون میں سے متاجنھون نے اپنی ریاست گالیہ
 میں قائم کی تھی مدلی غرض غنیم نے اس شہر کو حملہ کر کے
 لے لیا لیکن ایشیوس اور ٹاؤ وورک نے اوسین

پہنچکر اوسکو وہاں سے ہٹا دیا اور شہر چھین لیا تب آرتیل
 شالوئس میں اُلٹ آیا کہ جہاں اوسکے سواروں کی
 جولان گاہ کے لایق بڑا ہموار میدان پڑا ہوا تھا رومی
 اور گالیلیہ والے بھی یہاں تک اوسکا تقاب کرتے چلے آئے
 اوس جگہ پہنچکر اوسنے بڑی بہاری شکست دی لیکن قوم
 گاتھ کا بادشاہ مجروح ہو کر گھوڑے سے گرا اور رند کر
 مر گیا ایشیوس اوسوقت تک کہ اس بادشاہ کے
 مارے جانے کی خبر اوسکو پہنچی برابر لڑتار تا آخر جنگ مار کر
 اپنے لشکر کو اولٹ گئے اور گاتھ کے نئے بادشاہ نے
 چاہا کہ وہیں اوسکو جا گھیرے لیکن ایشیوس نے صلاح
 ندی کیونکہ جیسے دشمن اوسے ڈرتے تھے ایسے ہی وہ بھی
 اوسکا خوف رکھتا تھا آرتیل نے فرصت پا کر گالیلیہ کی راہ
 سے مراجعت کی اور جا بجا آگ لگا کر جو چیز کہ جاتی دفعہ
 اوسکے ماتھے سے بھی تھی سب خاک سیاہ کرتا ہوا چلا گیا *
 یہہ جو امر پہلی شکست کو خاطر میں نہ لا کر پھر دوسرے
 سال کے شروع میں ملکہ التوریا کے حق کا دعویدار ہوا اور
 اب کے مرتبہ اطا لیم کی طرف تاخت لایا جب عقیلیا

کے شہر پر پہنچا وہاں اوسکا مقابلہ ہوا اور اتنے دن تک وہ شہر
 لڑتا رہا کہ اوسکی قوم کے لوگ مایوس ہو گئے پراٹیل نے
 حریف سے تعصب کی باتیں کر کے اونکی ہمت زیادہ کی اور
 شہر لے لیا اس قوم کے وحشی نژادوں نے اوسوقت وہاں
 ایسا ظلم کیا کہ ایک پشت کے بعد نہ معلوم ہوا وہ شہر کہاں گیا
 بعد اسکے اوس ظالم بیرحم نے اٹاللیہ کے شمال اور وسط
 مین تباہی ڈالی جن لوگوں نے کہ گاللیہ کے بچانے مین ایشیوس
 کی مدد کی تھی وہ اٹاللیہ کی حفاظت کے واسطے کھڑے نہ ہوئے
 اس لئے اوس بادشاہ کے پاس فوج تھوڑی اور پست حوصلہ
 تھی اور رومائین ایسے نامرد بھرے ہوئے تھے کہ پہلے اوس
 شہر نے اسطرح کے لوگوں کا کبھی منہ نہ دیکھا تھا اسواسطے بادشاہ کو
 سوائے صلح کے اور کچھ چارہ نہ ہوا اور اٹیل کو شہر کے
 سامنے سے چلے جانے کے لئے بہت سارے بھیجا پڑا +

جب ظلم کہ یہ سنگدل ابھی کر چکا تھا اون سب کو ناخیز سمجھ کے
 چلتی دفعہ بھی یہ دہمکی دیگیا کہ اگر میرے وکیلون کے ساتھ
 ملکہ الفوریا کو وقت معین کے اندر نہ بھیج دو گے تو پھر مجھے
 اسطرح آیا ہوا سمجھنا یہ کہہ کر کنارہ وانیوب کی طرف

ایک عروس نو اور کم عمر کے ساتھ شادی کرنے کو گیا وہاں
عجیب اتفاق ہوا کہ شب عروسی اوسکے واسطے شب شہادت ہو گئی
اس ماجرا کو مورخون نے کئی طرح سے لکھا ہے لیکن زیادہ تر
مشہور یہ ہے کہ شراب کی زیادتی سے یک بیک خون نے جوش
کیا اور اوسکا دم نکل گیا اور بعضوں کا یہ گمان ہے کہ دلہن نے
اپنے گھرانے اور ملک کی تخریب کے انتقام میں اوسکو مار ڈالا
القصہ اسکے دفن کرنے کی رسمیں بھی اُلٹ کر کی طرح بجالائی
گئیں یعنی اوسکی قوم نے جن قیدیوں سے اوسکی قبر بنوائی تھی
اونکو قتل کر ڈالا بعد وفات اس سردار کے قوم میں
اقبال اولیٰ رخصت ہوا تھوڑے برس بعد اولکا تمام جتھا
بگڑ گیا اور وہ سب دوسری قوموں میں اس طرح مل گئے کہ نام
و نشان بھی باقی نہ رہا فقط

تمام شد
حصہ سوم

نامونکی فہرست مع صحت اعراب

نام	صفحہ	نام	صفحہ	نام	صفحہ
آرغس	۱۸	آرڈیا	۲۵	آرموٹیفٹوس	۱۶
آریوس	۱۶	آرشیاس	۱۸	آکٹیویٹوس	۴۸
آستروگاتھ	۹۵	آرشیس	۱۸	آگریا	۷۵
آقلیس	۶	آزقادیس	۸۱	آلرک	۷۹
آپس	۳	آریمنیم	۵۷	آقیانیوس	۲۰
آلن	۹۳	ایشازتہ	۱۶	آلیا	۴
آپائرس	۶	استلینکو	۸۱	آتیریا	۷
آپس	۷	آستہ	۸۵	آلیریکم	۸۳
آپولونیا	۵۹	آندروبن	۲۴	آفتی پاطر	۶
آپولونیوس	۵۱	آٹالوس	۹۱	آفتیوکس	۳۴
آپی ٹین	۲۷	آٹالیہ	۳	آٹسو بڑیا	۲۶
آیتلا	۹۱	آغٹس	۶۹	آٹظونی	۵۷
آورومینٹم	۳۳	آرتیقائس	۳۶	آٹپی غوتس	۱۶
آزیم	۳۶	آفریقہ	۱۴	آٹپی غوتی	۸

۱۲	پانوزنيا	۲۲	بحرِ روم	۵۵	انگلستان
۳۵	پروشياس	۵۵	برطانيه	۹۱	انوريا
۶	برہنس	۷۱	برطانيکسن	۷۲	اورشليم
۴۷	بريتريکستيلپوس	۵۱	برندوشيم	۹۹	اورلينس
۶	پلاس جيا	۶۶	بروطنس	۵۹	اورنيم
۷۷	پليني	۷۵	بريشن	۸۱	اونوريوس
۲۷	پلينييا	۱۷	بطليموس	۶	اياسيدس
۸۲	پيلوپونيسس	۹۴	بکيد	۴۴	ايشيا
ت		۳۸	بوکس	۶۳	ايشيا کوچک
۹۰	لکيني	۵۵	پيولس	۹۱	ايشيوس
۴۷	تشي نس	۸۲	پيموشيا	۲۷	ايطوريا
تھراپلي		پ		۹	ايطوليا
۲۷	تھراپلي مي	۵۶	پارتيه	ب	
۹	تھراپلي	۵۳	پامپيا	۲۴	بازري
۱۲	تھيلي	۷۷	پامپيا مي	۸۱	بانيقي
۴۰	تيوتا يون	۵۳	پاميبي	۳۵	پيني
۳۹	تيوتون	۴۴	پانطوس	۹۶	بحر الاسود

س	دما شطینش ۱۰	ث
۳۰ ساز و نیه	ذ	ثا و د و ر ک ۹۹
۴۳ ساطرینئوس	ذ و م طینئوس ۴۳	ثا و د و س یئوس ۸۰
۲۴ س پیو	ذ و م یئوس ۶۳	ج
۷۰ س جانش	ر	جبال آئیس ۲۶
۴۷ س شینا	را وینا ۸۸	جز مینی ۵۵
۲۸ س ر د یئوس	راین ۵۵	جگر تها ۳۷
۵۱ س شرو	رو بکین ۵۷	جشک ۹۶
۱۴ س قلیه	رو جلیس ۹۳	چیدنی ۹۵
۷ س کندر	رو دوش ۵۱	ح
۷۴ س کندریه	رو فینش ۸۱	حلینی ۶
۹۵ س کینوتها	رو ما ۱	حملکار ۲۴
۲۵ س کنظم	رو می ۳	د
۳۹ سلا	رنکیولش ۲۸	داز دانیلش ۸۳
۵۰ س لشی	ز	دانیوب ۸۰
۳۹ س شبری	ز اما ۳۲	دینطریش ۷
	ز انلی ۲۵	دورا کیم ۵۹

ق	۴۰	طَبِطُوس	۲۷	سَمِيرُوزِيُوس
۶	قاسَنْدَر	ع	۲۲	سِيْدُون
۱۷	قَرَنْطَش	۶۴	۳۷	سِيْبِيلِيُوس
۷۹	قُسْطَنْطِيْنِيَه	۴۸	۳۲	سِيْفَاكَنْ
۴	قَلَا دِيَايِي	۱۰۰	ش	ش
۴۱	قَلُوْزِيُوس	ف	۱۰۰	شَا لَوَنْشَن
۶۳	قَلِيُوْطِرَا	۱۳	۳۴	شَام
۱۶	قَلِيُوْزِيُوس	۲۸	۷۵	شَرْقِستان
۱	قَبِيلَس	۹۵	ص	ص
۴۷	قِنَا	۶۰	۳۲	صَوْفُوْشِيَا
۴۹	قِيَصْرُ لُوْئِيُوس	۶۳	ط	ط
۱۰	قِيْنِيَا س	۲۲	۱۰	طَارَنْطَم
ک	ک	۲۶	۶	طَرْوَايِي
۲۹	کَا پُوْ آ	۳۰	۲۷	طَرِيْبِيَا
۵۲	کَا تِلِيْن	۲	۵	طَنْكِنِي (تَنْكِنِي)
۷۰	کَا رِيْ گُوْلا	۸۲	۲۲	طُوْرا
۴۱	کَنْتَلُوس	۱	۷۰	طِينْبِرِيُوس

۶۴	مُتَدَا	ل	۶۹	کَرَامَتُول
۳۸	مَوْرِيَتَانِيَا	۱۱	۱۴	کَر تَاگو
۳۰	مِشْطَارِش	۵	۱۷	کَرِيتِي
	ن	م	۵۳	کَرِيش
۱۸	نَاثِيلِيَا	۳۰	۲۸	کَمْنِيَانِيَا
۷۱	نَارُون	۹۶	۵۸	کُورِيتِيْم
۶۹	نِيُولِيْن	۳۷	۸۲	کُورِيتِيَه
۳۰	نُولَا	۳۱	۶۴	کِيَتُو
۳۲	نُوتِيْدِيَه	۲۹	۵۷	کِيُورِيُو
۶	نِيُولِيْمُوس	۴۴	۶۶	کِيَشش
	و	۹۱	۲۹	کِيَتِي
۲۹	وَارُو	۸	۳۶	کِيُوس مَارِيُوس
۸۰	وَالِنش	۳۷	گه	
۹۸	وَالِنِش	۴۱	۸۰	گَا تَه
۹۶	وَانْدَل	۱	۴	گَال
۹۹	وِزِي گَا تَه	۸۴	۲۶	گَالِيَه
۷۱	وِشِيَشِيْن	۴۶	۷	گَلَا شِيَش

۷۷	وَسْوَ دِيسَ	۷۷	هَسْپَانِيَه	۲۵	ی
۲	وَيَايُ	۲۰	يَلِيْنُوسَ	۲۰	يُورُوبَ
۸۷	وَيِرُونَا	۹۱	هَنْ	۹۱	يُولِيُوسَ
۹۶	وَيِنِسَ	۹۳	هَنْگَرِي	۹۳	يُونِنِسَ
۵		۲۲	هَنْبِلَ	۲۲	يُونَانَ
۲۹	نَا لَوَ	۷۵	هَيِرُودِي	۷۵	يَهُودِي
۷۷	هَرْكُولِيَنِيَه	۴۶	هَيْمِيَسَال	۴۶	يَهُودِيَه

تكملة ام شد



